
ஸ்ரீ 
ஆழ்வாரெம்பெருமானார் ஜீயர் திருவடிகளே சரணம் : 


ஸ்ரீ ராமா நுஜர் வைபவம் 


காஞ்சீபுரம் பிரதிவாதிபயங்கரம் அண்ணங்கராசாரியர் பல நூல்களிலிருத்து தொகுத்தெழுதியது . 


ஆதிசேஷன் ஸ்ரீ ராமாநுஜராக அவதரித்தல் 
ஆளவந்தார் திருவடிகளில் ஆச்ரயித்த முதலிகளில் பெரிய திருமலைநம்பி யென் 
மாசிரியர் திருமலை திருப்பதியிலே திருவேங்கடமுடையானடிக்கீழ்க் கைங்கரியஞ் செய்து 
கொண்டு வாழ்ந்து வருகின்றார் . அவருடன் பிறந்த பெண்பிள்ளைகள் இருவர் . அவர் 
களுள் ஸ்ரீ பூமிப்பிராட்டியாரென்கிற மூத்தவள் ஸ்ரீபெரும்பூதூரில் ஆஸுரி கேசவப் 
பெருமாளுக்கு வாழ்க்கைப்பட்டிருந்தாள் . பெரிய பிராட்டியாரென்கிற இளையவள் மழலை 
மங்கலத்தில் கமலநயா பட்டரைத் திருமணம் புணர்ந்தாள் . இவ்விருவரும் தம்தம் 
புக்ககங்களிலே வாழுங்காலையில் ஆதிசேஷன் இவ்விருள் தருமா ஞாலத்தைத் தெருள் 
தருமா ஞாலமாக்குவதற்காக இந்நிலவுலகத்திலே அவதரிக்கவேண்டி ஸ்ரீபெரும்பூதூரில் 
ஸ்ரீ பூமிப் பிராட்டியாருடைய திருமருவு கருவிலே புகுந்து * கலியுங்கெடுங் கண்டு கொண் 
மின் என்ற ஆழ்வார் பாசுரத்தை ஸார்த்தகமாக்குவான் சித்திரையில் செய்ய திருவாதிரை 
நன்னாளில் திருவவதரித்தனன், * அறுசமயச் செடியதனை யடியறுக்கவும் , அடர்ந்துவரும் 
குதிட்டிகளை அறத்துறக்கவும் , செறுகலியைச் சிறிதுமறத் தீர்த்துவிடவும் , தென்னரங்கர் 
செல்வம் முற்றும் திருத்தி வைக்கவும் , மறைய தனில் பொருளனைத்தும் வாய் மொழியவும் 

மாறனுரைசெய்த தமிழ் மறை வளர்க்கவும் அழகாரு மனந்தாழ்வான் அறமிகுநற் பெரும்பூ 
தூரில் இங்ஙனே ஏழ்பாருமுய்ய வுதித்தருளின நன்னாளானது * ஆழ்வார்கள் தாங்களவ 
தரித்த நாட்களிலும் வாழ்வான நாள் நமக்கென்று நாற்றிசையும் கொண்டாட நின்றது . 
இத்திருநன்னாளின் சிறப்பை மணவாள மாமுனிகள் ஒரு சீரிய செய்யுளினால் வெளியிட் 
டருளியுள்ளார் ; அதாவது : 

சங்கரபாக்கரயாதவபாட்டப்ரபாகரர் தங்கள் மதம் 

சாய்வு றவாதியர் மாய்குவரென்று சதுமறை வாழ்ந்திடுநாள் 
வெங்கலியிங்கினி வீறு நமக்கிலை யென்று மிகத் தளர்நாள் 

மேதினி நஞ்சுமையாறு மெனத்துயர் விட்டு விளங்கிய நாள் 
மங்கையராளி பராங்குச முன்னவர் வாழ்வு முளைத்திடு நாள் 

மன்னிய தென்னரங்காபுரி மாமலை மற்று முவந்திடு நாள் 
செங்கயல் வாவிகள் சூழ்வயல் நாளுஞ்சிறந்த பெரும்பூதூர்ச் 
சீமானிளை யாழ்வார் வந்தருளிய நாள் திருவாதிரை நாளே . என்பதாம் . 

அவதாரரஹஸ்ய சிந்தனம் . 
இங்ஙனம் தோன்றிய பேராசிரியர் ஆதிசேஷனுடைய அபராவதாரமென்றும் 
பஞ்சாயுதாழ்வார்களின் ப்ராதுர்ப்பாவமென்றும் விஷ்வக்ஸே தருடைய தோற்றமென்றும் 
இப்படி பலவாறாகப் பெரியோர் பணிப்பர் . நூற்றந்தாதியில் 4 அடையார் கமலத்தலர் 
மகள் கேள்வன் கையாழி யென்னும் படையோடு நாந்தகமும் படர் தண்டும் ஒண் சார்ங்க 
வில்லும் புடையார் புரிசங்கமுமிந்தப் பூதலங் காப்பதற்கென்றிடையே 

யிராமானுச 
முனியாயினவிந்நிலத்தே * என்னும் பாசுரத்திலும் , ப்ரதயந் விமதேஷு...... வவ்ருதே 
பஞ்சபிராயுதைர் முராரே:. என்ற யதிராஜஸப்ததி ஸுக்தியிலும் ஸ்வாமி பஞ்சாயுதாழ் 
வார்களின் திருவவதாரமென் 

திருவவதாரமென்னும் விஷயம் காட்டப்பட்டுள்ளது . * விஷ்வக்ஸேநோ 
பதிபதிரபூத் என்கிற யதிராஜ ஸப்ததி ஸுக்தியொன்றில் விஷ்வக்ஸேநாவதாரமென்னும் 
விஷயம் கூறப்பட்டுள்ளது . திருவனந்தாழ்வானுடைய திருவவதார மென்னும் விஷயத் 

தைப் பற்பல ஆசிரியர்கள் பேசியுள்ளார்கள் . ஸ்வாமியின் அந்தரங்க சிஷ்யர்களில் ஒருவ 
ரான திருமலை அனந்தாழ்வான் தாமருளிய வேங்கடாசல இதிஹா ஸமாலா என்னும் 
திவ்யக்ரந்தத்தில் திருவனந்தாழ்வானே ஸ்ரீ ராமானுஜராகத் திருவவதரித்தானென்பதை 
மிக விரிவாக அருளியுள்ளார் . * ஸ்ரீமத்யாம் பூதபுர்யாம் அதிதரணிதலம் சேஷ ஆவிர்பபூவ இத்யாதி 
கள் காண்க . எம்பெருமான் தனது அத்தாணிச் சேவகனும் படுக்கையுமான திருவனந்தாழ் 
வானை நோக்கி நீ நிலவுலகத்திற்சென்று பிறந்து எவ்வுயிரையும் ஸம்ரக்ஷிக்கக் கடவை 
என்று நியமித்தருள அந்த நியமனத்தைச் சிரமேற்கொண்ட ஆதிசேஷன் சித்திரை மாதத் 
திருவாதிரையன்று ஸ்ரீகேசவஸோமயாஜிகளுக்குப் 

புதல்வராகப் 

பிறந்தானென்பது 
அவ்விடத்து ஸ்ரீஸுக்திகளின் பொருள் . இப்படியே மற்றொரு சிஷ்யரான வடுக நம்பி 
யருளிச்செய்த ச்லோகரூபமான யதிராஜவைபவ க்ரந்தத்தில் * சேஷாம்சக : கேசவ யஜ்வதேவ் 
யாம் ஈ என்றுள்ளது. வேதாந்த தத்துவப்பொருள்களை நிலைநாட்டுதற்காகவும் துர்மதங் 
களைத் தொலைப்பதற்காகவும் திருவனந்தாழ்வானுடைய அம்சபூதராய்த் தேஜோநிதியான 
ஒரு மஹான் கேசவஸோமயாஜிகளின் தேவியாரிடத்தில் அவதரித்தார் என்பது இந்த 
சலோகத்தின் பொருள் . இவ்வடுகநம்பிகள் தாமே அருளிச்செய்த ஸ்ரீராமானுஜ அஷ் 
டோத்தர சதநாம ஸ்தோத்ரத்தில் * பௌத்தத்வாந்த ஸஹஸ்ராம்சு :1 சேஷரூபப்ரதர்சக : என்பது 
இருபத்து மூன்றாம் ச்லோகம் . எம்பெருமானாருடைய பூர்ணகடாக்ஷ பாத்ரபூதராய் அவர் 
திறத்துத் தேவுமற்றறியாதே யீடுபட்டிருந்த மஹாப்ராஜ்ஞரான கருடவாஹந பண்டிதர் 
பணித்த திவ்யஜூரிசரித மென்னும் மஹா காவ்யத்தில் பதினேழாவது ஸர்க்கத்தில் ஸ்ரீராமா 
நுஜவைபவம் சொல்லுமிடத்து * பௌஜங்கம் வபுரபஹாய சேஷபோகீயத்ரூபம் த்ரிபுவநவந்திதம் 
ஜகாம * [ திருவனந்தாழ்வான் தனது உரகவுடலை விட்டொழிந்து இராமாநுச முனியாந் 
திருவுருவத்தை யடைந்தான் ) என்றும் , மேலே யாதவப்ரகாசனை நோக்கி ப்ரஹ்ம 
ரக்ஷஸ்ஸு கூறினதைக் கூறுமிடத்து " உமது பக்கத்திலிருப்பவரும் லோக ஸம்ரக்ஷணார்த்த 
மாகத் திருவனந்தாழ்வானுடைய அம்சமாக வந்து திருவவதரித்தவ நமான ( ராமாநுஜ 
னென்கிற ] இந்த மஹானிடத்தில் நான் அஞ்சுகின்றேன் என்றும் சொல்லப்பட்டது . 
தேசிகருடைய திருவடியான ப்ரஹ்மதர்த்ர ஸ்வாமி பணித்த திவ்யஸுரி ஸ்தோத்ரத்தில் 


4 


ஸ்ரீ ராமா நுஜர் வைபவம் 


* சைத்ரார்த்ராஸம்பவம் விஷ்ணோ: தர்சநஸ்தாபநோத்ஸுகம் ; துண்டீரமண்டலே 
சேஷமூர்த்திம் ராமாநுஜம் பஜே * [ எம்பெருமானுடைய தர்சனத்தை ஸ்தாபித்தருளச் 
சித்திரை மாதத் திருவாதிரையில் தொண்டைநாட்டில் அவதரித்த ஆதிசேஷமூர்த்தியாகிய 
ஸ்ரீராமாநுஜரைத் தொழுகின்றேன் ) என்று சொல்லிற்று . இராமாநுச நூற்றந்தாதியில் 
* நல்லார் பரவுமிராமா நுசன் * என்ற 

ற எண்பதாம் பாசுரத்தின் 

பாசுரத்தின் வியாக்கியானத்தில் 
* அநந்த : ப்ரதமம் ரூபம் லக்ஷ்மணஸ் து தத :பரம் , பலாத்ரஸ் த்ருதீயர் து கலௌ 
ராமாநுஜ: ஸ்ம்ருத : + என்கிற ஆர்ஷவசனம் உதாஹ்ருதமாகக் காண்கிறது . 

இங்ஙனே பல ஆசிரியர்கள் ஸ்வாமியை ஆதிசேஷாவதாரமாக அருளிச்செய் 
திருக்க , நூற்றந்தாதியிலும் யதிராஜஸப்ததியிலும் பஞ்சாயுதாவதாரம் விஷ்வக்ஸேநாவ 
தாரம் என்றிப்படி அருளிச்செய்தது ஏன் ? என்று சங்கை தோன்றும் . இதற்குப் பெரி 
யார் பகரும் ஸமாதானமாவது - சரித்திர நூல் என்பது வேறு , ஸ்தோத்ர நூல் 
என்பது 
வேறு . சரித்திர நூல்களில் அவதாரரஹஸ்யம் உள்ளது உள்ளபடி உரைக்கப்படும் . 
ஸ்தோத்ர நூல்களிலோ வென்னில் கவிகளின் புத்திசமத்காரத்திற்குத் தக்கபடியும் 
ஆசிரியரின் ப்ரபாவ விசேஷங்களுக்கு ஏற்றபடியும் பலவகையான வர்ணனைகள் இருக்கக் 
கூடும் . சரித்திர நூல்களால் அறுதியிடப்படுகிற அவதார ரஹஸ்யதத்துவங்களை ஸ்தோத்ர 
நூல்களிலுள்ள உக்திகள் உபமர்த்திக்கமாட்டாவென்று . 

நாமகரணமும் சாஸ்த்ராப்யாஸமும் க்ருஹஸ்தாச்ரமப்ரவேசமும் 
ஆஸுரி கேசவப்பெருமாள் இங்ஙனே தமக்குத் தோன்றிய திருக்குமாரர்க்கு 
யதாவிதி ஜாதகர்மம் செய்தருளினார் . இச்செய்தியைப் பெரிய திருமலை நம்பி கேட்டருளிப் 
பரமஸந்தோஷத்துடனே திருமலையில் நின்றும் ஸ்ரீபெரும்பூதூரேற வெழுந்தருளி ஸர்வ 
லக்ஷண ஸம்பந்தமான திவ்ய சிசுவின் முகவொளியைக் கண்டு வியந்து உள்ளம் பூரித்துப் 
பன்னிரண்டாம்நாளில் ஸ்ரீ ராமாநுஜன் - இளையாழ்வான் என்று 
தருளினர் . மற்றும் அந்தப்ராசன சௌளோபநயநாதி ஸம்ஸ்காரங்களுமெல்லாம் கால 
காலங்களிலே நடைபெற்று “ சொல்லார் தமிழொரு மூன்றும் சுருதிகள் நான்கும் எல்லை 


ஸ்வாமி எம்பாருடன் யாதவப்ரகாசரிடம் வாழ்தல் 

யாக 


யில்லா வறநெறியாவுந்தெரிந்தவன் என்று அமுதனார் நூற்றந்தாதியிலருளிச் செய்கிற 
படியே ஸாங்கோபாங்க ஸகல வித்யாபாரங்கதராய் ப்ராப்த காலத்திலே க்ருஹஸ்தாச்ர 
மத்தையும் ஸ்வீகரித்து , பெருமாள் கோயிலுக்கருகான திருப்புட்குழியிலே யாதவப்ரகாச 
னென் பானொரு ஏகதண்டி ஸம்ந்யாஸி பூர்வபக்ஷ வேதாந்த க்ரந்த ப்ரவசனம் செய்துபோரு 
கிறானென்று கேட்டு இளையாழ்வார் தாமும் அங்கே யெழுந்தருளி அவன்பக்கல் ச்ரோதா 
வாய் அந்வயித்திருந்தார் . 

கோவிந்தபட்டருடைய வரலாறு 
இப்படி யாதவப்ரகாசரிடத்தில் ஸ்வாமி வேதாந்தச்ரவணம் செய்துகொண்டிருக் 
கையில் மழலைமங்கலத்திலிருந்து ஸ்ரீகோவிந்த பட்டரென்கிற ஆசிரியரும் ஸஹாத்யாயி 

ஸ்வாமியோடே வந்து சேர்ந்தார் . இவரே எம்பார் என்று ப்ரஸித்திபெற்றவர் .. 
ஸ்வாமியின் மாதுலரான திருமலை நம்பிக்கு இரண்டு ஸஹோதரிகளென்றும் ஒரு ஹோ 

மதுரமங்கலமென்னும் அக்ரஹாரத்தில் வாழ்க்கைப்பட்டிருந்தாளென்றும் கீழே 
சொன்னோம் . தைமாதத்துப் புனர்வஸு நக்ஷத்திரத்தில் இப்பிராட்டியீன்ற புதல்வரே 
எம்பாரென்கிற கோவிந்தபட்டர் . இவர் ப்ராப்தகாலங்களிலே உபநயநாதி ஸம்ஸ்காரங் 
கள் பெற்று வேதவேதாங்கங்களை யதிகரித்து மஹாவித்வானாயிருந்தார் . ஸ்வாமிக்குச் 
சிறியதாயார் திருக்குமாரரானவிவர் , திருப்புட்குழியில் தமையனார் யாதவப்ரகாசரிடத்தில் 
வேதாந்தமதிகரிக்கிறாரென்று கேட்டுத் தாமுங்கூட அதிகரிக்க விரும்பி அவ்விடம் வந்து 
சேர்ந்தாராயிற்று . 

யாதவப்ரகாசர் அபார்த்தங்கள் கூறுதல் 
யா தவப்ரகாசர் மாயாவாதிமதஸ்தராகையாலே வேதாந்த வாக்கியங்களுக்குப் 
பலவிடங்களில் பொருந்தாத பொருள்களை ப்ரவசனம் செய்துகொண்டிருந்தார் . அவற் 
றைக் கேட்கும் போது ஸ்வாமிக்குப் பரிதாபம் பொறுக்க முடியாததாயிருக்கும் . பொருந் 
தும் பொருள் இதுவன்றோ என்று தாம் எடுத்துரைப்பதுண்டு . அப்போது ஹுங்காரம் 


தரி 


ே 


யாதவர் கபட சிந்தனையுடன் கங்காயாத்திரை புறப்படுதல் 


பண்ணிநிற்பர்யாதவர் . இப்படியிருக்கையில் ஒருநாள் கப்யாஸம் புண்டரீகமேவம Va * 
என்கிற ச்ருதி வாக்யத்திற்குப் பொருள் கூறாநின்ற யாதவர் “ குரங்கின் ப்ருஷ்டம்போல் 
சிவந்த கண்கள் ” என்று இகழ்வான பொருளைச் சொல்ல , அது கேட்டுச் சிறிதும் பொறுக்க 
கில்லாத ஸ்வாமி மிக வுஷ்ணமான கண்ணீர் பெருகநின்று * கப்யாஸ மென்பதற்கு இப் 
படியோ பொருள் கூறுவது ? கம்பீராம்பஸ்ளமுத்பூத- ஸும்ருஷ்டநாள -ரவிகர விகஸித 
மானதோர் செந்தாமரைப் பூப் போன்ற திருக்கண்கள் படைத்தவன் என்றன்றோ பொருள் 
என்று வ்யுத்பத்திகளை விச தமாகக்கூறி உபபாதிக்க, அதுகேட்ட யாதவர் மிகச்சினந்து 
நாம் சொன்னபடியே கேட்டுக்கொண்டிருக்க முடியுமானால் வாசித்திரும் ; இல்லையாகில் 
விட்டுப்போம் என்ன , ஸ்வாமியும் சிந்தை கலங்கி விலகியிருந்தார் . 

ஸ்வாமியை மாய்க்கும் விரகுபார்த்தல் 
இப்படியிருக்கையில் அந்த யாதவப்ரகாசருக்கு ஓர் எண்ணம் தோன்றியது . 
அதாவது- இந்த ராமாநுஜன் விலக்ஷணமான மேதையும் அந்யா த்ருசமான ப்ர திபையும் 
பொலிய நின்றான் ; இவனால் அத்வைத தர்சநம் குன்றும் போலும் ; ஆகவே இவன் முடியும் 
ரெகு செய்வது நன்று - என்று . இதைப்பற்றிப் பலவாறு ஆலோசிக்கையில் , இவ்விளை 
யாழ்வானைக் கங்கையில் மணிகர்ணிகையிலே தள்ளி ம்ருத்யுவசமாக்குவதே பாதகமற்ற 
பணியென்று அறுதியிட்டு , ஒரு நாள் ராமா நுஜரை வரவழைத்து நீர் இல்லாமல் எங் 
களுக்கு ஆற்றவொண்ணாதாயிருந்தது ; முன் போல வந்திருந்து மனமொத்து வாசித்து க்ரந் 
தத்தை அவிச்சிந்தமாக நடத்திப்போரும் என்று ஸதுபாயமாகச் சொல்லி ஸ்வகோஷ் 
டியிலே சேரவிட்டுக் கொண்டு பாடப்ரவசநம் நடத்திவந்தார் யாதவர் . ஏற்கெனவே தாம் 
எண்ணியிருந்தபடி நிறைவேற்றிக்கொள்ளுவதற்காக ஒருநாள் கோஷ்டியிலே கங்காயாத் 
திரைப் புறப்பாட்டை ப்ர ஸ்தாவித்து ஸ்வாமியுட்பட எல்லாருமிசைந்தவாறே ஸபரிவார 
ராய்ப் புறப்பட்டார் யாதவர் . இளையாழ்வாரும் கோவிந்தப்பட்டரும் கூடவே செல்லா 
நின்றார்கள் . கடுகவே யாத்திரை நடவாநிற்கையில் விந்த்ய ப்ரதேசத்திலே போம் போது 
சில இங்கிதங்களாலே இந்த யாத்திரையின் நிமித்தமின்னதென் றுணர்ந்த கோவிந்த 

ஸ்ரீ ராமாநுஜர் யாத்திரையைவிட்டு விலகுதல் 


பட்டர் ஓரிடத்திலே இளையாழ்வாரும் தாமுமாய்ப் பின் தங்கி நின்று செய்தியை ரஹஸ்ய 
மாக ஸ்வாமிக்குத் தெரிவித்து அகன்று போம்படி ஸுசிப்பிக்க ஸ்வாமியும் அங்குநின்றும் 
அப்போதே தனியே மீண்டெழுந்தருளினார் . 
மீண்டெழுந்தருளினார் . ( யாதவப்ரகாசர் 

[ யாதவப்ரகாசர் செய்தியைப் பிறகு 
சொல்வோம் . ] 


ஸ்வாமி ஓரிரளிலே கச்சிப்பதி சேர்தல் 


நிர்ஜனமும் நிர்ஜலமுமான மீள் காட்டிலே பிரிந்து திரும்பின ஸ்வாமி அவ்வழியை 
விட்டுக் குறுக்கே நெடுந்தூரஞ்சென்று ஒரு மரத்தடியிலே நின்று பார்க்க , கண்ணுக்கெட் 
டினவளவு * அங்கோர் நிழலில்லை நீருமில்லை என்னும்படியான நிலைமையாய் ஒருவரும் 
துணையின் றிக்கே * ஆவாரார் துணையென்று அலை நீர்க்கடலு ளழுந்தும் நாவாய்போல் 
துளங்கி நின்று வழி திகைத்து நிற்கையிலே , எம்பெருமான் இப்படிப்பட்ட பரமஸாத்விகர் 
களை விட்டுக்கொடுக்க மாட்டாதானெருவனாகையாலே இவர்க்குத் துணை செய்ய விரும்பி ஒரு 
வில்லியின் வேடம் பூண்டு வாளும் வில்லுங்கொண்டு மனைவியுடனே முன்னே வந்து 
தோன்ற , ஸ்வாமியும் அந்த தம்பதிகளைக்கண்டு கலக்கந்தீர்ந்து உள்ளம் தேறி நின்று 
நீங்கள் எங்கு நின்றும் வருகிறீர்கள் ? எங்கே போகிறீர்கள் ? என்று கேட்டார் . அதற்கு 
அவர்கள் விடை கூறின தாவது - நாங்கள் உத்தரதேசத்து ஸித்தாச்ரமத்தில் நின்றும் 
வருகிறோம் : ஸத்யவ்ரத க்ஷேத்ரத்தை நோக்கிச் செல்கின்றோம் -- என்று . அது கேட்டு 
மகிழ்ந்த ஸ்வாமி ஆகில் நானும் உங்களுடனே அவ்விடத்திற்கு வர நினைக்கிறேன் ; எனக் 
குத் துணையாயிருக்கமுடியு மோ ? என்று கேட்க , நல்லது , அப்படியேயாகலாம் என்று 
அவர்கள் சொல்லி முன்னடியிட ஸ்வாமியும் அவர்களைப் பின் செல்ல , விந்த்யாடவி நீங்கி 
மாலைப்பொழுதாயிற்று . அப்போது ஓரிடத்திலே தங்கி அநுஷ்டானங்களை முடித்துக் 
கொண்டு நெடுந்தூரம் நடந்து சென்று . பின்பு நள்ளிருளாயிருந்ததனால் மேலே வழி நடந்து 
செல்ல மாட்டாமல் அங்கே அவர்களோடு கூடவே உபவாஸமாகத் தங்கியிருந்தார் ஓர் 
மரத்தடியின் கீழ் . 

ஸ்ரீ ராமா நுஜர் ஓரிரவில் காஞ்சீபுரம் சேர்ந்து வாழ்தல் 


அப்போது வில்லியின் மனைவி தாஹம் மேலீட்டுத் தண்ணீர் தண்ணீரென்று 
கணவனிடம் கூற , அவனும் “ இப்போது தண்ணீர் கிடைக்கவில்லையே ; சிறிது போது 
ஆறியிரு : விடிந்தவாறே நல்ல மதுரமான தீர்த்தம் கிடைக்கும் ” என்று சொல்லித் 
தேற்றினான் . அப்போது ஸ்வாமியின் திருவுள்ளம் மிகவும் வருத்தமுற்றது . ஐயோ ! நமக்கு 
மஹோபகாரிகளான விவர்களுக்கு நாம் விடாய் தீர்க்கும்படியான தேசமாக இல்லையே ! 
என்கிற நிர்வேதத்தோடேயே சிறிது போது திருக்கண் வளர்ந்திருந்தார் . பின்பு கனவிரு 
ளகன்று கீழ்வானம் வெள்ளென்று காலையம்பொழுதான் வாறே மூவருமெழுந்து வழி நடக் 
கத்தொடங்க , அந்தத் தம்பதிகளிருவரும் அருகே ஒரு கிணற்றங்கரையிலே அழைத்துக் 
கொண்டு போய்விட்டு இவரைப் பார்த்து அருள் முகிலே! மிகவும் விடாய்த்திருக்கின் 
றோம் : இக்கிணற்றிலேயிறங்கி ஒருகை அள்ளித்தீர்த்தம் தருவீராக என்ன , அவரும் உடனே 
கிணற்றிலிறங்கி இரண்டு திருக்கையாலும் தீர்த்தம் வாரியெடுத்து மூன்று தரம் கொடுக்க , 
அவர்களும் வாங்கி விடாய்தீரப் பருகி உருக்காட்டாதேயொளிக்க , இவரும் கரையேறி 
வந்து பார்த்தவாறே எங்குந்தேடியும் அவர்களைக் காணாமல் சுற்றிலுங் கூப்பிட்டுத் திசை 
களையுற்றுப் பார்க்கையில் மாடமாளிகைகளும் கோபுரங்களும் விசேஷஜன ஸஞ்சாரங் 
களும் காணப்பட , முன்னே தோற்றின சிலரை நோக்கி இவ்விட மெவ்வூரென்று கேட்க , 
புண்யகோடி விமானம் முன்னே தோற்றாநிற்க எவ்வூரென்று கேட்பதென்கொல் ? இது 
சாலைக்கிண றன்றோ, கச்சிப்பதியன்றோ என்று அவர்கள் சொல்ல , ஸ்வாமி மிகவுமாச்சரி 
யப்பட்டு வழித்துணையான வில்லிகளைப் பெருமாளும் பிராட்டியுமாக ப்ரதிபத்திபண்ணி 
என் கொலம்மான் திருவருள்கள் ! என்று தலைசீய்த்து உருக்காட்டாதே யொளிப்பாயோ ? 
என்று பலவாறு கூறிப் புலம்பி ஒருவாறு உள்ளந்தேறியெழுந்து சென்று தென்னத்தியூரர் 
கழலிணைக்கீழ் ஸேவித்து அப்பெருமானது திருவுள்ளத்திற்குப் பாங்காக நித்தியமும் 
சாலைக்கிணற்றில் நின்றும் . திருவாராதனத்திற்குத் தீர்த்தங்கொணர்ந்து ஸமர்ப்பித்து 
வாரா நின்றார் . 


ஸ்ரீ ராமா நுஜர் வைபவம் 

யாதவப்ரகாசரது மேற் செய்தி 
இளையாழ்வார் செய்தி இங்ஙனேயிருக்க , இனி யாதவப்ரகாசனுடைய செய்தி கேண் 
மின் . நடுவழியிற் பிரிந்து போன இளையாழ்வாரும் கோவிந்த பட்டரும் வரக்காணோமே 
யென்று யாதவர் திரளுடனே ஓரிடத்திலே தங்கி யெதிர் பார்த்திருக்க , சிறிது போது 
கழித்து கோவிந்த பட்டர் வந்து சேர , வந்தீரோ? இளையாழ்வார் எங்கே ? என்று அவ 
ரைக்கேட்க அவரை நான் காணவில்லையே என்று கூற , யாதவர் சிலசிஷ்யர்களை இங்கு 
மாங்கும் போகவீட்டுத் தேடிப் பார்க்கச்சொல்ல , அவர்களும் தேடிப்பார்த்துக் காணாமல் 
ஐயோ ! காட்டிலே என்ன தீங்கு வந்ததோவென்று அனைவரும் வியாகுலராய் , பகவத் ஸங் 
கல்பப்படி யாகிறதென்று சொல்லிக் கொண்டே மேலே நடந்து சென்று வழியடைவே 
கங்கைக்கரை சேர்ந்தார்கள் , 

கோவிந்தபட்டர் லிங்கங் கொணர்தல் 
ஒரு நாள் கோவிந்த பட்டர் கங்கையில் நீராடுகையில் , அவரது கையிலே 

ஒரு 
லிங்கம் வந்து சேர , வியப்படைந்து இஃது என்னென்று யாதவர்க்குக் காட்ட , அதற்கு 
அவர் பரமஸந்தோஷத்துடனே நீர் தைவஜ்ஞராகையாலே கங்காஸ்நாநபலன் கைசேர்ந் 
தாற்போலே கங்காதரக் கடவுளே கை புகுந்தபடி காணும் என்று சொல்லி இவரிடத் 
திலே விசேஷ ப்ரதிபத்தியுடனிருந்தார் . அன்று முதல் எல்லாரும் கோவிந்தப்பட்டரை 
உள்ளங்கை கொணர்ந்த நாயனார் என்று பேரிட்டழைக்கத் தொடங்கினார்கள் . ( உள்ளங்கை 
குளிர்ந்த நாயனார் என்பாருமுளர் . ] 

யாதவரும் கங்காஸ்நாநம் பண்ணி யாத்திரையை முடித்து மீண்டு ஸ்ரீ ஜகந்நாதம் 
அஹோபிலம் வழியாக வர கோவிந்தர் இந்த லிங்கத்தை ஒரு உசித ஸ்தலத்திலே 
பிரதிஷ்டை செய்வித்து வருகிறேன் என்ன , அவரும் அப்படியே செய்யு மென்று விடை 
கொடுத்தனுப்பிவிட்டுத் தாம் பரிவாரங்களுடனே பெருமாள் கோயிலேற வந்து சேர்ந்தார் . 
கோவிந்தரும் தம்முடைய ஜன்மபூமியான மழலை மங்கலஞ்சென்று சேர்ந்து அந்த லிங் 

ஆளவந்தார் காஞ்சீபுரிக்கெழுந்தருளி மீளுதல் 


கத்தை அங்கே பிரதிஷ்டிப்பித்து , பிறகு காளஹஸ்தியென்கிற சிவஸ்தலத்திலே சென்று 
அவ்விடத்திலே சிவபிரானுடையவும் சைவர்களுடையவும் பஹுமானங்களைப் பெற்று 
அங்கே ஆலய வழிபாட்டினருள் தலைவராய் நின்றார் . 

யாதவப்ரகாசரும் ராமாநுஜரும் 
ஸ்ரீ காஞ்சீபுரியிலே யாதவர் இளையாழ்வாரைக்கண்டு வியந்து மகிழ்ந்து வாரீர் ! 
விந்த்யாடவியிலே உம்மைக் காணாமையாலே பலவாறு அதிசங்கித்துக் கனக்க க்லேசித் 
திருந்தோம் ; எப்படியோ சுகமாக வந்து சேர்ந்தீரே ! இவ்வளவு காணப்பெற்றோமே ! 
என்று குரல் தழுத்துக்கூற, இவரும் வந்து சேர்ந்த வரலாற்றை ( வில்லிகளின் செய்தியை ) 
உள்ளபடியேயுரைக்க , யாதவருங்கேட்டு இவருடையபடி 

லோக விலக்ஷணமாயிருந்த 
தென்று உகந்து அவ்வி ராமானுசனை மீண்டும் ஸ்வகோஷ்டியிலே கூட்டிக்கொண்டு க்ரந்த 
ப்ரவசநம் நடத்தி வாரா நின்றார் . 

ஆளவந்தார் கச்சிக் கெழுந்தருளி மீளுதல் 
யாத்திரை யடைவாகக் காஞ்சீபுரியில் நின்றும் நம்பெருமாள் 

ஸன்னிதிக்கு 
இரண்டு ஸ்ரீ வைஷ்ணவர்கள் சென்று பெருமாளைத் தொழுது ஆளவந்தார் திருவடிகளிலே 
ஸேவித்து நிற்க , அவரும் வார்த்தா ப்ர ஸங்கத்திலே பெருமாள் கோயிலில் விசேஷங்கள் 
என்னென்று கேட்க , அவர்களும் இளையாழ்வாருடைய ஞானப் பெருமை முதலிய வைபவங் 
களையும் , + கப்யாஸச்ருதி முதலானவற்றிலே யாதவப்ரகாசரை மேலிட்டுப் பொருள் பணித்த 
வகைகளையும் எடுத்துரைக்க , ஆள வந்தார் உள்ளம் பூரித்து , இந்தளத்திலே தாமரை பூத் 
தாற்போலே இவ்விருள் தருமாஞாலத்திலும் இப்படியொருமஹாநுபாவர் தோன்றப் பெறு 
வதே ! என்று வியந்து அப்பொழுதே அவரைக் காண வேணுமென்னும் ஆவலுடனே திவ்ய 
தேசங்களை மங்களாசாஸனஞ் செய்துகொண்டே கச்சிப் பேரருளாளன் ஸன்னிதிக்கெழுந் 
தருளித் திருமலையிலே மங்களாசாஸனஞ் செய்து கீழே திருப்புற்றினருகே திருவனந்தாழ் 
வானையும் கரியமாணிக்கப் பெருமாளையும் ஸேவியா நிற்க , அங்கே யாதவப்ரகாசர் 


தம் 


ஸ்ரீ ராமாநுஜர் வைபவம் 


திரளுடனே பெருமாளை ஸேவித்து அவ்விடத்தே ப்ரதக்ஷிணமாக வாராநிற்க , ஆளவந்தார் 
தம் அருகேயிருந்த திருக்கச்சி நம்பியை நோக்கி இத்திரளிலே இளையாழ்வார் யாவர் ? 
என்று கேட்க , அவரும் அதோ சிவந்து நெடுகி ஆஜா நுபா ஹுவாய் வருகிறவர் என்று 
காட்ட , ஆளவந்தாரும் திருவுள்ளம் பூரிப்பக் குளிர நோக்கியருளி * ஆம் முதல்வனிவன் * 
என்று விசேஷ கடாக்ஷம் செய்தருளி, பேரருளாளப் பெருமாளை நோக்கி * யஸ்ய ப்ர 
ஸாதகலயா + என்றொரு ச்லோகத்தால் இளையாழ்வார் நம் தர்சநஸ்தாபகராம்படி அருள் 
புரிகைக்காகச் சரணாகதி செய்து அப்போது இளையாழ்வார்க்கு ஒரு நல்வார்த்தை சொல்ல 
அவஸரம் காணாமையாலே மீண்டும் முதலிகளும் தாமுமாகக் கோயிலேற வெழுந்தருளினார் . 

ப்ரஹ்மரக்ஷ ஸ்ஸு காட்டின ராமாநுஜர் பெருமை 
அக்காலத்தில் கச்சி நகர்மன்னனுடைய பெண்பிள்ளை யை ப்ரஹ்மரக்ஷஸ்ஸ 
பிடிக்க, அதற்கு ஒருபடியாலும் பரி ஹாரம் காணாமல் யாதவப்ரகாசர் சிறந்த மந்த்ரவாதி 
யென்று கேட்டு ராஜபுருஷர்கள் இவரிடம் வந்து செய்திகூற , இவரும் அந்த ப்ரஹ்மர 
க்ஷஸ்ஸை நான் போகச் சொன்னதாகச் சொல்லுங்கோ ளென்று நியமிக்க அவர்களுஞ் 
சென்று அப்படியே சொல்ல , நான் தான் அவனைப் போகச் சொன்னதாகச் சொல்லுங்கோ 
ளென்று ப்ரஹ்மரக்ஷ ஸ்ஸு திரஸ்காரமாகச் சொல்லிவிட அஃதுணர்ந்த யாதவர் சீற்றங் 
கொண்டு தம் திரளுடனே அரசன் மனையிலேவந்து மஹாமந்த்ரத்தை ஜபித்துக்கொண்டு 
ப்ரஹ்மரக்ஷ ஸ்ஸருகில் நின்று முஷ்டி. பிடிக்க , ப்ரஹ்மரக்ஷஸ்ஸும் முடக்கினகாலை நீட்டி , 
• அடா யாதவா ! நீ ஜபிக்கிற மந்த்ரம் நானறியேனே ? என்று அந்த மந்த்ரத்தையுஞ்சொல்லி 
அப்பா உன் பிறப்பு வரலாறு நான் சொல்லுகிறேன் கேளாய் ; நீ மதுராந்தகத்து 
கரையிலே யிருப்பதொரு புற்றிலே ஓர் உடும்பாயிருந்தாய் ; கோயில் ஸ்ரீவைஷ்ணவர்கள் 
திருமலைக்கெழுந்தருளும்போது அங்கே நீராடி யமுது செய்கிறவிடத்திலே சிந்தின ப்ரஸா 
கத்தையும் தீர்த்தத்தையும் நீ உட்கொள்ளப்பெற்றாய் ; அதனால் வித்வானான ஜன்மம் 
பெற்றனை . நானோ முற்பிறப்பில் அந்தணனாயிருந்து அரிய பெரிய வேள்வி நிகழ்த்தினவன் ; 
உன் மந்திரத்திற்கா நான் போவேன் ? உன் பக்கலில் வீற்றிருக்கின்ற ஆதிசேஷாம்சமான 


எரிக் 

ஆளவந்தார் ஸ்ரீராமா நுஜரை ஆட்படுத்திக்கொள்ள எண்ணுதல் 


இளையாழ்வார் போகச் சொன்னால் போவேன த்தனை என்று சொல்லிற்று . அதுகேட்ட 
யாதவர் முகத்தில் தேசுகுன்றி இளையாழ்வாரை நீர்தாம் போகச் சொல்லும் என்று கூற , 
அப்படியே ஸ்வாமி நியமிக்க , உமது திருவடித் தாமரைகளை என் தலை மீது வைத்தா 
லொழியப் போவேனல்லேன் என்று சொல்லி அப்படியே ஸ்வாமி திருவடிகளைச் சிரமேற் 
கொண்டு மகிழ்ச்சியெய்தி தெண்டனிட்டு இதோ போகிறேனென்று சொல்லிக்கொண்டே , 
போனமைக்கு ஓரடையாளங்காட்டிப் போயற்றது . யாதவரும் இளையாழ்வாரை மிகவும் 
புகழ்ந்து கொண்டாடிக்கொண்டே மடம் சென்று சேர்ந்தார் . 

ஸ்ரீரங்கத்தில் ஆளவந்தாருடைய சிந்தனை 
நம்பெருமாள் ஸன்னிதியில் ஆள வந்தார் திருவாய்மொழி காலக்ஷேபம் நிர்வ 
ஹித்தருளா நிற்கையில் * ஒன்றுந்தேவிலே* இலிங்கத்திட்ட புராணத்தீருமென்கிற பாசு 
ரம் நடவா நிற்க , நமக்குப் பின்பு இத்தர்சனம் நீர்வ ஹிப்பாரொருவரையும் காணப் 
பெற்றிலோமே ! என்கிற விசாரம் அப்போது அதிகமாக இளையாழ்வாரிடத்திலே 
வுள்ளஞ் சென்று இவரை யாதவப்ரகாசனோடே உறவறுத்து நம்மோடே சேர்க்கும் 
உபாயமொன்றில்லையே ! என்று கோஷ்டியிலே நிர்வேதத்தோடே யருளிச் செய்து பின்னை 
யும் பேரருளாளனைக் குறித்து திக்கு நோக்கி அஞ்ஜலி செய்து ஏற்கெனவே அடியேன் 
பண்ணின ப்ரபத்தியை ஸபலமாக்கியருளவேணும் என்று மிகவும் வேண்டினர் , 

ராமாநுஜர் யாதவரை விட்டு விலகித் திருக்கச்சி நம்பிக்கு அணுக்கராயிருத்தல் 
ஆளவந்தாருடைய அந்தரங்க ப்ரபத்தி விரைவில் பலிக்க வேண்டிய 

காலம் 
வந்து விட்டபடியால் ஒருநாள் யாதவப்ரகாசருக்கும் இளையாழ்வார்க்கும் உபநிஷதர்த்த 
விசாரத்தில் போராட்டம் வலுத்தது . அன்று விசிஷ்டாத்வைத ஸித்தாந்தக் கோட் 
பாட்டை ஸ்வாமி வெகு அற்புதமாக எடுத்து உ.பந்யஸிக்க வாய்த்தது . அப்போது யாதவர் 
ப்ரத்யாக்க்யான மொன்றும் பண்ண முடியாத தன்மையினால் அளவிறந்த சீற்றங்கொண்டு 
இன்று தொடங்கி நீர் என்னிடம் வாசிக்க வேண்டா ; உம்முடைய புத்திக்குத் தகுதி 


திரு 


ஸ்ரீ ராமாநுஜர் வைபவம் 

யான விடத்தே சென்று வாசித்துக் கொள்ளும் என்று மறுத்து விடவே , இதையே சுப 
நிமித்தமாகத் திருவுள்ளம் பற்றி உவந்தவுள்ளத்தரான இளையாழ்வார் தமது திருத் 
தாயார் பக்கலிலே இச் செய்தியைத் தெரிவிக்க , அவரும் நெஞ்சு கனிந்து பிள்ளாய் ! இது 
காறும் வாசித்தது போதும் ; திருக்கச்சி நம்பிகள் பேரருளாளப் பெருமாளுக்கு அணுக்கரா 
யிரா நின்றார் ; அவரை யநுவர்த்தித்துக் கொண்டு அவர் சொல் வழுவாது ஒழுகுவது 
பாங்கு என்று நியமிக்க . ஸ்வாமியும் அப்படியே நம்பிகளை யடிபணிந்து அவருடைய 
நியமனத்தினால் பண்டுபோல சாலக்கிணற்றில் நின்றும் நாடோறும் ஒரு குடம் திருமஞ்ச 
னம் கொணர்ந்து தேவப் பெருமாளுக்கு ஸமர்ப்பித்துவருபவராயிருந்தார் . 

ராமாநுஜரை ஸ்ரீரங்கத்திற்கழைத்துச் செல்லப் பெரியநம்பி வருதல் 
கோயிலில் ஆளவந்தார் திருமேனி நோவு சாத்தி " சாயலொடு மணிமாமை 
தளர்ந்தேன் நான் இனியுனது வாயல கிலின்னடிசில் வைப்பாரை நாடாயே என்னவேண் 
டும் படியான நிலைமை யெய்தியிருந்தார் . அப்போது ஸ்ரீ காஞ்சீபுரியில் நின்றும் யாத்திரை 
யடைவே அவ்விடத்திற்கு வந்த இரண்டு ஸ்ரீ வைஷ்ணவர்களை நோக்கி இளையாழ்வா 
ருடைய செய்தி யென்னவென்று விசாரிக்க , ஸ்ரீ ராமாநுஜர் சில நாளாக யாதவப்ரகாசரை 
வெறுத்து விட்டிட்டுத் திருக்கக்சி நம்பி பக்கலிலே ப்ரவண ராய்த் தேவப்பெருமாளுடைய 
கைங்கரியத்திலே ஊன்றியிருக்கிறாரென்று அவர்கள் சொல்லக் கேட்டு , ஆளவந்தார் மிக 
வும் திருவுள்ள முகந்து தம்முடைய அந்தரங்கப்ரபத்தியைப் பேரருளாளன் விரைவிலேயே 
ஸபலமாக்கியருளின படிக்குஉவந்து தமது அந்தரங்க சிஷ்யரான பெரிய நம்பியையழைத்து 
இச் செய்தியைச் சொல்லி நீர் சடக்கெனத் தென்ன த்தியூரர் கழலிணைக் கீழே 
எப்படியாவது இளையாழ்வாரையிங்கே யழைத்து வரவேணும் என்று நியமித்து , 
ஸ்தோத்ர ரத்தத்தின் அநுஸந்தானத்தைத் துணை கொள்ளும்படிக்கும் ஸுசிப்பித்துப் 
பெருமாள் கோயிலுக்குப் போகவிட்டார் . பெரிய நம்பியும் ஸ்வாசார்ய நியமனத்தை சிரஸா 
வஹித்து உடனே புறப்பட்டுக் காஞ்சீபுரி வந்து சேர்ந்தார் . 


சென்று 


ஸ்ரீ ராமா நுஜர் வைபவம் 


பெரிய நம்பியும் ராமாநுஜரும் 


அவரை 


தமக்கு ஸப்ரஹ்மசாரியான திருக்கச்சி நம்பி அவ்விடத்திலெழுந்தருளியிருக்கின் 
றமை யறிந்து அவர்பக்கலிலே சென்று சேர்ந்து தாம் வந்த காரணத்தைத் தெரிவித்து 
முன்னிட்டுக்கொண்டு பேரருளாளன் ஸந்நிதிக்குச்சென்று 

சென்று மங்களாசாஸனம் 
செய்து , அப்போது இளையாழ்வார் சாலக்கிணற்றுக்குச் சென்றிருப்பதாகவும் தீர்த்த கும் 
பத்துடனே திரும்பி வருகிற ஸமயமணித்தென்றும் தெரிந்துகொண்டு அபிமுகமாக வெழுந் 
தருளி அவர் வரும் வழியிலே ஓரிடத்திலிருந்து கொண்டு செவிக்கினிய கம்பீர மது / 
ஸ்வரத்துடனே ஸ்தோத்ரரத்தத்தை அநுஸந்தித்துக் கொண்டிருக்கையில் , இளையாழ் 
வாரும் திருமுடி மேல் திருநீர்க்குடத்துடன் வருபவராய் அப்போது பெரியநம்பியின் அநுஸந் 
தானத்திலிருந்த ப்ரஹ்மா சிவச் சதமக . பரமஸ்வராடிதி ஏதேபி யஸ்ய மஹிமார்ணவ 
விப்ருஷ ஸ்தே * என்கிற ச்லோகத்தைத் திருச்செவிசாத்தி இது யாருடைய திவ்யஸுக்தி ? 
என்று நம்பியை நோக்கிக் கேட்க , அவரும் இது ஆளவந்தாருடைய திவ்ய ஸுக்தி யென் 
றுரைக்க , ஆகில் அவரை அடியேன் ஸேவிக்கவேணுமே என்று இளையாழ்வார் கூற , 
‘ ஆகலாம் ; நம்மோடே வந்து ஸேவிக்கலாம் என்று பெரிய நம்பி பணிக்க , இருவரும் 
தொல்லையின்பத்திறுதி கண்டவர்களாய் வார்த்தையாடிக் கொண்டே ஸன்னிதியிற் சென்று 
சேர்ந்தார்கள் . இளையாழ்வார் திருமஞ்சனத்தைப் பெருமாளுக்கு ஸமர்ப்பித்துவிட்டு நிய 
மனமும் பெற்றுக்கொண்டு திருக்கச்சிநம்பியின் அநுமதியையும் பெற்றுப் பெரிய நம்பி 
யுடனே புறப்பட்டுத் திருவரங்கம் பெரிய கோயிலே றச் செல்லா நின்றார் . 

ஆளவந்தார் திருநாட்டுக்கெழுத்தருஞதல் 
பெரியநம்பியைப் பெருமாள் கோயிலுக்குப் போகவிட்ட பிறகு சில நாளளவிலே 
ஆளவந்தார் திருமேனியிலே அநாரோக்ய மதிகரித்துத் திருநாட்டுக்கெழுந்தருளும் ஸந்தி 
வேசமாயிற்று . மிக்க தளர்ச்சியோடே ஸன்னிதிக்கெழுந்தருளி - அமலனாதிபிரானனு 
ஸந்தானத்துடனே பெரிய பெருமாளைத் திருவடி தொழுது வரிசைகளும் பெற்று நல 


ஸ்ரீ ராமா நுஜர் ஸ்ரீரங்கம் சேர்தல் 

மந்த மில்லதோர் நாடுபுக நியமனமும் பெற்று மடமேற வெழுந்தருளி உபநிஷத்துக்களை 
யும் அருளிச் செயல்களையும் முதலிகள் ஸேவிக்கத் திருச்செவி சாத்திக்கொண்டேயிருந்து 
+ அந்த மில்பேரின்பத்தடியரோ டிருந்து களிக்கவேண்டி மணக்கால் நம்பிகளின் திருவடி 
களைச் சிந்தித்துக்கொண்டேப்ரஹ்மரந்த்ரத்தாலே திருநாட்டுக்கெழுந்தருளினார் . திருவரங் 
கப் பெருமாளரையர் முதலான எல்லாரும் வேரற்ற மரம்போலே விழுந்து துடிக்க , அங் 
குள்ளார் இவர்களைத் தேற்றி ஆளவந்தார் குமாரரான பிள்ளைக்கரசுநம்பியைநோக்கி 
மேல் நடைபெறவேண்டிய கைங்கர்யங்களுக்கு உத்யோகிப்பிக்க , ஆளவந்தார்படி யென்று 
இன்றைக்கும் வழங்கி வருகிற விலக்ஷண ப்ரக்ரியையிலே சடங்குகளையெல்லாம் நடத்தி 
திருக்கரம்பன் துறையிலே திருப்பள்ளி படுத்துவதாக திவ்ய மங்கள விக்ரஹத்தை ப்ரஹ் 
மரதத்திலே யெழுந்தருளப் பண்ணிக்கொண்டு வந்தாயிற்று . பெரிய நம்பி இளையாழ்வாரு 
டனே திருக்காவிரியின் ஸமீபமாக எழுந்தருளுகிற ஸமயமும் மேலே குறித்த ஸந்தர்ப்ப 
மும் ஒத்திருந்தது . 

ராமாநுஜர் ஆளவந்தாருடைய சரமத் திருமேனியை ஸேவித்தல் 
பெரிய நம்பி திருக்கரம்பன் துறையிலே பெரிய திரளைக்கண்டு எதிரே வருகிறவர் 
களை நோக்கி என்ன விசேஷமென்று கேட்க , அவர்களும் ஆளவந்தார் திருநாட்டுக் கெழுந் 
தருளினாரென்ன , அதுகேட்ட இருவரும் மூர்ச்சித்து க்லே சித்து , விமலசரம விக்ர ஹத்தை 
யாகிலும் ஸேவிக்கப் பெற்றோமேயென்று தேறியெழுந்து அருகே வந்து சேர்ந்து கண்பனி 
சோர நின்று ஸேவிக்கையில் , இளையாழ்வார் அந்த சரமத் திருமேனியை ஆபாத சூடமாக 
ஸேவித்து வருபவர் , திருக்கையில் மூன்று திருவிரல்கள் முடங்கியிருக்கக் கண்டு முன்னும் 
இப்படியுண்டோ ? இப்போதுதானோ? என்று முதலிகளைக் கேட்க , அவர்களும் முன் 
பில்லை : இப்போது கண்டதித்தனை என்ன ; இளையாழ்வாரும் இவர் திருவுள்ளத்திலே 
ஏதேனும் குறைகளுண்டாயிருக்கவேணுமென்று கருதி . முதலிகளைப் 
வியாக்கியான ஸமயங்களிலே அபிமத ஸல்லாபங்களைக் கேட்டிருப்பீர்களே , திருவுள்ளத்தி 
லோடியிருப்பன சில அறியப்பெற்றதுண்டோ ? என்று கேட்க ; அவர்களும் மூன்று விஷ 

ஆளவந்தார் மனக்குறைகளை ராமாநுஜர் நிறைவேற்ற வாக்குறுதி கூறுதல் 


யங்களைத் தெரிவித்தார்கள் - 1. ப்ரஹ்ம ஸூத்ரத்திற்கு விசிஷ்டாத்வைதமதா நுஸாரியான 
பாஷ்யம் அவதரிக்கவேணுமென்கிற விருப்பமும் 2. நம்மாழ்வாருடைய திருவாய்மொழிக் 
கொரு வியாக்கியான மவதரிக்க வேணுமென்கிற விருப்பமும் 3. வ்யா ஸபராசரர்களிடத் 
திலே க்ருதஜ்ஞ தாநுஸந்தானம் நெடுகச் செல்லும்படியான காரியமொன்று நடைபெற 
வேணுமென்கிற விருப்பமும் ஆக இம்மூன்று வாஞ்சைகளே திருவுள்ளத்தில் குடிகொண் 
டிருந்தனவாக அறிவோம் : வேறொன்றுமறியோம் என்றார்கள் . 

ராமாநுஜர் காஞ்சீபுரம் சேர்ந்து வாழ்தல் 
ஸ்வாமி இதைக் கேட்டதும் தெண்டனிட்டுக் கைகூப்பி நின்று இவ்வுடல் திட 
மாய் ஆசார்யக்ருபையும் அடியேனிடத்தில் பரிபூர்ணமாயிருந்து ஸர்வேச்வரன் அடியேன் 
நினைத்தபடி கூட்டுவானாகில் இம் மூன்றையும் நிறைவேற்றக்கடவேன் என்ன : முடங்கி 
யிருந்த மூன்று திருவிரல்களும் உடனே நிமிர . இதனை அனைவருங்கண்டு ஆச்சரியப்பட்டு 
இளையாழ்வீர் ! இவ்வாசார்ய க்ருபையும் உம்மிடத்திலே கூடும் ; நீரே இந்த தர்சனத் 
திற்கு நிர்வா ஹகராவீர் என்று மங்களாசாசனம் செய்து கூறினார்கள் . ஸ்வாமியும் அந்த 
திவ்ய மங்கள விக்ர ஹத்தைக் கண்ணிலும் நெஞ்சிலும் தேக்கிக்கொண்டு திருவடிகளை 
ஸேவிக்கப் பெற்றமையாலே ஸகலார்த்தங்களும் தமக்குச் சேம நிதியாக லபித்தன வாகக் 
கொண்டு ஆகிலும் இரண்டொரு நாளாவது கூடியிருந்து திவ்ய ஸுக்திகளைச் செவியாரப் 
பருகப் பெற்றிலோ மேயென்கிற 
க்லேசம் மேலிட்டு - பணவாள ரவணைப் பற்பல காலமும் 
பள்ளிகொள் மண வாளர் நம்மைவைத்த பரிசிது காண்மின் என்று கூறிக் கொண்டே 
அவப்ருதஸ்நாநம் செய்தருளிப் பெரிய நம்பியிடம் விடைபெற்றுக் கொண்டு பெருமாளை 
யும் திருவடி தொழாதே அவரை வெறுத்து மீண்டும் - பெருமாள் கோயிலேற வெழுந் 
தருளினார் . ஆளவந்தாரோடே நான் கூடியிருந்து குளிரப்பெற்றிருப்பேனாகில் பரமபதத் 
திற்குப் படி கட்டியிருப்பேனே என்று அப் போது பலகாலும் இளையாழ்வார் 
பணித்தபடி , 


17 


ராமா நுஜரும் திருக்கச்சிநம்பியும் 


பிறகு ஆளவந்தாருடைய சரம கைங்கரியங்கள் குறையற நடந்தேறின . 

இளை 
யாழ்வாரும் பெருமாள் கோயில் சேர்ந்து திருக்கச்சி நம்பிக்குச் செய்தியறிவிக்க , அவரும் 
க்லேசித்து ஸ்ரீ சூர்ண பரிபாலன திகள் கடத்தினார் . ஸ்வாமி முன்பு போலவே பேரரு 
ளாளனுடைய திருமஞ்சன கைங்கரியத்தில் நிரதராயிராநின்றார் . 

திருக்கச்சி நம்பியிடம் ராமாநுஜருடைய ப்ரதிபத்திவிசேஷம் 
திருக்கச்சி நம்பிகளிடத்திலே மிகவும் பக்திகொண்டு அவர் திருவடிகளிலே ஆச்ர 
யிக்க வேணுமென்று கருதி அக்கருத்தை அவரிடத்திலே விஜ்ஞாபிக்க , இது வர்ணாச்ரமத் 
துக்கடுத்த வைதிக மர்யாதைக்குப் போந்திராது என்று அவர் மறுத்திட்டார் . ஆச்ரயிக் 
கும் பாக்கியந்தான் இல்லையானாலும் * போனகஞ்செய்த சேடமாவது பெற்றுப் புனித 
ராவோமென்றெண்ணி ஒருநாள் நம்பியிடம் சென்று , இன்று அடியேனது குடிசையிலே 
அமுது செய்ய எழுந்தருளவேணும் என்று வேண்ட அவரும் இசைந்தருள , ஸ்வாமி மிக்க 
மகிழ்ச்சிகொண்டு தம் திருமாளிகைக் கெழுந்தருளி இச் செய்தியைத் தேவியாரிடம் தெரி 
வீத்து அறுசுவையடிசிலும் அதிமதுர பக்ஷயவர்க்கங்களும் செய்யும்படி நியமித்து , தமது 
நித்யகைங்கர்யமான திருமஞ்சனத் திருப்பணியையும் விரைவாகத் தலைக்கட்டித் திருமாளி 
கையிற்போந்து திருவாராதனமும் கண்டருளப்பண்ணி , அவ்வளவிலும் திருக்கச்சி நம்பி 
யெழுந்தருளக் காணாமையாலே அவரை யழைத்து வருவதற்குத் தெற்குத் திருவீ தியாலே 
மேற்கே யெழுந்தருளினார் . அத்தருணத்திலேயே நம்பிகள் வடக்குத் திருவீதியாலே ஸ்வாமி 
திருமாளிகைக்கெழுந்தருளி, திருவாலவட்டத்திருப்பணிக்காகவிரைந்து செல்லவேண்டியிருப் 
பாதை யறிவித்து கின் றவளவிலே ஸ்வாமிதேவிகள் இவரை ஒருமூலையிலே உட்காரவைத்து 
அமுது செய்யப்பண்ணுவித்து அனுப்பிவிட்டு அமுது செய்த விடத்தைக் கோமயத் 
தாலே 

சுத்திபண்ணித் தெளித்துத் தாமும் தீர்த்தமாடி நிற்கிறவளவிலே நம்பியை 
யழைத்துவரச் சென்றிருந்த இளையாழ்வார் அவர் இங்கே போந்தமையறிந்து மீண்டுவந்து 
நம்பியைக் காணாமல் , மனைவி நீராடியிருந்தபடியைக்கண்டு இதுவென் ? என்று கேட்க ; 
அந்த ஸ்ரீவைஷ்ணவர் வந்து கைங்கரியத்திற்கு விரைந்து செல்லவேண்டியிருப்பதைத் 

திருக்கச்சி நம்பியாறு வார்த்தை 


தெரிவித்தார் ; உடனே அவரை அமுது செய்யப்பண்ணுவித்தனுப்பினேன் ; அவர் நிஹீரு 
வர்ண ஸ்தராகையாலே இலையைக் கோலாலே தள்ளிக் கோமயத்தாலே மெழுகினேன் . 
அதனால் சரீரம் அலம்பவேண்டிற்று என்றாள் . அதுகேட்டு ஸ்வாமி மிகவும் வெறுத்து 
வருந்தி எம்பெருமான் திருவுள்ளயிருந்தபடிக்கு நாமென் செய்வதென்று மனம் தளர்ந் 
திருந்தார் . 

திருகச்சிநம்பி யாறு வார்த்தை 
மறுநாள் திருக்கச்சிநம்பி பக்கலிற்சென்று அடியேன் சில நினைவுகள் நினைத்திருந் 
தேன் ; அவை விஷயமான நிர்ணயத்தை தேவரீர் பேரருளாளன்பாடே... தெரிந்துகொண்டு 
அடியேனுக்கு நியமித்தருள வேணும் என்று ஸ்வாமி ப்ரார்த்திக்க , நம்பியும் அப்படியே 

குக வென்றிசைந்து அன்றிரவு பெருமாளிடத்திலே விண்ணப்பஞ்செய்து மறுமாற்றம் 
பெற்று மறுநாள் இளையாழ்வார்க்கு அறிவித்த ஆறுவார்த்தைகள் , -1 . பரதத்வம் நாமே . 
3. சிதசிதீச்வரபேதமே தர்சனம் . 3. ப்ரபத்தியே தஞ்சம் . 4. அந்திம ஸ்ம்ருதி வேண்டா 
5. சரீராவஸானத்திலே மோக்ஷம் . 6. பெரிய நம்பி திருவடிகளிலே ஆச்ரயிப்பது - என்பன 
இங்ஙனே ஆறு வார்த்தைகளை அருளிச்செய்யக்கேட்ட இளையாழ்வார் இவ்விஷயமான 
நிர்ணயமே தாம் அறிய விரும்பியிருந்தமையால் இவற்றைத் தெளியவறியப்பெற்றதற்கு 
உவந்து , பெரியநம்பி திருவடிகளிலே ஆச்ரயித்து உஜ்ஜீவிப்பதாக அறுதியிட்டுத் திருவரங் 
கம் பெரிய கோயிலுக்குப் புறப்பட்டருளினார் . 

ராமாநுஜர் மதுராந்தகத்தில் பெரிய நம்பிகளை யாச்ரயித்தல் 
அக்காலத்திலே கோயிலில் தர்சந நிர்வா ஹத்திற்காக இளையாழ்வாரை அங்கே 
வரவழைத்து நிலைநிறுத்தவேணுமென்று ஆவல் கொண்ட முதலிகள் பெரியநம்பியை 
நோக்கி இது உம்மாலாகக் கூடிய காரியமாதலால் நீரே காஞ்சீபுரிக்குச் சென்று காரியம் 
பார்க்கக்கடவீரென்று நியமிக்க, அவரும் அப்போதே ஸகுடும்பமாகப் புறப்பட்டு நம் 
பெருமாளிடம் விடைபெற்றுக்கொண்டு தேவப்பெருமாள் ஸன்னிதியை நோக்கி எழுந் 


பெரியநம்பி சிலகாலம் காஞ்சீபுரத்தில் வாழ்ந்து கோயிலுக்குத் திரும்புதல் 

தருளா நிற்கையில் இடையில் மதுராந்தக க்ஷேத்திரத்திலே ஏரிகாத்தராமன் ஸ்ன்னிதியிற் 
சேர்ந்து நின்றார் . இளையாழ்வாரும் ( திருக்கச்சி நம்பிகளின் திருவாக்குப்படியே பெரிய நம்பி 
திருவடி களிலே ஆச்ரயிப்பதாகப் புறப்பட்டுத் ) திருவரங்கம் பெரிய கோயிலை நோக்கிச் 
செல்லாநின்று மதுராந்தகத்திலே சேர்ந்தவாறே அங்குப் பெரிய நம்பியை யாத்ருச்சிகமாக 
ஸேவிக்க நேர்ந்து ஆச்சரியப்பட்டு எண்ணின பலன் எதிரே வந்து வாய்த்தது போல 
இப்படி நமது பாக்கியம் பரிபக்குவமாவதே ! என்று உகந்து இனி காலவிளம்பம் பொறுக்க 
லாகாதென்று அப்போதே திருவிலச்சினை ஸாதித்துத் தம்மைஉய்விக்குமாறு வேண்ட , அவ 
ரும் இவருடைய ஆர்த்தியின் கனத்தைக்கண்டு அப்போதே அவ்விடத்திலேயே பஞ்சஸம்ஸ் 
காரங்களை ப்ரஸாதித்தருளி ஆளவந்தார் திருவடிகளே தஞ்சமென்று கொண்டிருக்கும் 
படி நியமித்தருளினார் . பிறகு அங்கு நின்றும் புறப்பட்டுப் பெருமாள் கோயிலிலே வந்து 
சேர்ந்தார்கள் . இளையாழ்வார் தம்முடைய திருமாளிகையிலேயே மேல்பாதியிலே பெரிய 
நம்பி ஸகுடும்பமாக வஸிக்க இடமளித்துத் தளிகைக்கு வேண்டும் பதார்த்தங்களும் 
ஸமர்ப்பித்து ஆராதித்துக் கொண்டு அவர் ஸந்நிதியிலே அருளிச் செயல்களைக் கற்பதும் 
தர்சந்ர ஹஸ்யார்த்த விசேஷங்களைக் கேட்பதுமாயிருந்து வந்தார் . 

பெரியநம்பி கோயிலுக்கெழுந்தருளல் 
இங்ஙனேயிருந்து வருகையில் பெரிய நம்பிதேவிகளுக்கும் இளையாழ்வாருடைய 
தேவிகளுக்கும் மனப்பொருத்தமின்றிக்கே வைரஸ்யமுண்டாகத் தொடங்கிற்று . இரு 
வர்க்கும் கிணற்றின் கரையிலே தாம்புவிஷயமான விவாதமுண்டாகி வார்த்தைகளும் 
விஞ்சின , இதைப் பெரிய நம்பி யுணர்ந்து தமது தேவிகளைக் கோபித்து , இனி நாம் இங்கு 
வாழ்வது தகுதியற்றதென்றெண்ணி உடனே கோயிலுக்குப் புறப்படத் திருவுள்ளமாய் 
ளையாழ்வார் பக்கலிலும் அறிவியாமல் அவர் அனுஷ்டானத்திற்குச் சென்றிருந்த ஸமயம் 
பார்த்து ஸகுடும்பமாக மீண்டு கோயிலுக்கெழுந்தருளினார் ஸ்வாமி அனுஷ்டானம் பண்ணி 
யெழுந்தருளிப் பெரிய நம்பியை ஸேவிக்கப்பெறாமல் விசாரித்துச் செய்தியறிந்து திருவுள் 
ளம் 
மிகவும் உடைகுலைப்பட்டு நின்றார் . 

ஸ்வாமி ஆச்ரமஸ்வீகாரம் செய்தருளுதல் 


நம்மாழ்வார் ஒரு திருவாய்மொழிக்குப் பல ச்ருதியருளிச் செய்யாநின்றவர் * நல்ல 
பதத்தால் மனைவாழ்வர் கொண்ட பெண்டிர்மக்களே * என்று க்ருஹஸ்தாச்ரம வாழ்ச்சி 
யையும் பலனாக அருளிச்செய்தார் . ஸர்வோபகாரக்ஷ்மமான இந்த ஆச்ரமவாழ்க்கை நன்னேறே 
யாயினும் நல்ல பதத்தால் மனை வாழ்வர் ” என்றபடிக்குப் பாங்காக இராவிடில்பரி த்யாஜ்ய 
மேயா தலால் ஸ ஹதர்மசாரிணியான தேவியாருடைய மனம் அநு ... லமாயிராதபோது இவ் 
வாச்ரம வாழ்க்கையில் ஜி ஹாஸையுண்டாக ப்ராப்தம் . ஸ்வாமி தமது தேவியாரிடத்தில் 
மூன்று அபசரிதங்கள் கண்டார் . 1. திருக்கச்சிநம்பி பக்கலிலே தமது திருவுள்ளத்திற்கு 
மாறாக நடந்துகொண்டது . 2. ஒருநாள் ஒரு வைஷ்ணவருக்கு ப்ரஸா தமிடும்படி நிய 
மிக்க , உள்ளே ப்ரஸா தமிருந்தும் இல்லையென்று சொல்லி மறுத்தொழித்தது , 3. ஆசார்ய 
தேவிகளோடே ஸ்பர்த்தித்து அபசாரப்பட்டது . ஆக இம்மூன்று 

செய்கைகளும் 
அஸஹ்யாபசாரமாக ஸ்வாமிக்குத் தோன்றினபடியால் * உடனே ஸம்ந்யாஸாச்ரமம் 
ஸ்வீகரிக்கத் திருவுள்ளமாய் அன்றே தேவிகளைப் பிறந்தகத்துக்குப் போகவிட்டுப் பேரரு 
ளாளன் திருமுன்பே திருவனந்தஸரள் 
தீரத்தில் தண்ட காஷாயங்களைப் பரிக்ரஹித்து 
ராமா நுஜமுநியென்றும் யதிராஜரென்றும் உலகமெலாம் போற்ற நின்று உலகேத்துமாழி 
யானத்தியூரானுடைய அந்தரங்க வுகப்புக்குக்கொள்கலமாய் மடத்தே வாழ்ந்து கொண்டு 
அத்தாணிச் சேவகம் புரிந்துவந்தார் . 

ஆழ்வானும் ஆண்டானும் வந்து பணிதல் 
ஸ்வாமி இங்ஙனே ஆச்ரமள்வீகாரம் செய்தருளிநின்றபடியை முதலியாண்டானும் 
கூரத்தாழ்வானும் கேள்விப்பட்டு ஸ்வாமி திருவடிகளிலே வந்து .ஆச்ரயித்துப் பஞ்சஸம்ஸ் 
காரங்களும் பெற்று மீமாம்ஸா சாஸ்த்ரயுக்மச்ரமஞ் செய்துகொண்டு வாழ்ந்திருந்தார் 
கள் . இந்த கோஷ்டியிலே அந்வயித்து வாழவேண்டிய கோவிந்தபட்டர் காளஹஸ்தியிலே 


யாதவப்ரகாசரும் உடையவரைப் பணிந்து வாழ்தல் 

விபரீத வ்ருத்தராயிரா நின்றாரே யென்று திருவுள்ளம் நொந்து இக்குறையைத் திருமலை 
நம்பி பக்கலிலே தெரிவித்து அவனைத் திருத்திப் பணிகொள்ள வேண்டியது உம்முடைய 
பாரமென்று விஜ்ஞாபித்திருந்தார் ஸ்வாமி , 

யாதவப்ரகாசன் ஸ்வாமியை யாச்ரயித்து வாழ்தல் 
ள் . வாமியினுடைய ப்ரபாவம் நாள்தோறும் வளர்ந்து செல்லாநின்றது . அதனைக் 
கண்டு யாதவப்ரகாசனது தாயார் ‘நம்முடைய குமாரனும் இவரை யடிபணிந்து வாழ 
லாமே என்று நினைத்து இந்த மநோரதத்தை மகனிடம் பலகாலும் தெரிவித்துவந்தாள் . 
அவன் ஏற்கெனவே ஸ்வாமியின் விலக்ஷண மேதாப்ர திபாவிலாலங்களைக் கண்டவனாதலா 
லும் ப்ரஹ்மரக்ஷஸ்ஸின் மூலமாக வைபவத்தை விசேஷித்து அறிந்தவனாதலாலும் தான் 
நிர்வஹித்துப்போருகிற தர்சனத்திலே மிகவும் அருசி தோன்ற நின்றதனாலும் பகவத்கடா 
க்ஷம் பலிக்க ப்ராப்தகாலமான தனாலும் தாயாருடைய நல்வார்த்தையில் அன்பு தோன்றி 
அப்படியே யென்றிசைந்து , இதுவரையில் சிகாயஜ்ஞோபவீத த்யாகம் பண்ணியிருந்த 
பாபத்திற்கு ப்ராயச்சித்தமாக பூப்ர தக்ஷிணம் பண்ணவேண்டி யிருந்த தனால் வயது 
முதிர்ச்சி காரணமாக அது செய்ய முடியாமைக்கு வருந்தியிருக்கையிலே தேவப்பெருமாள் 
கனவிலே காட்சி தந்து நம்மிராமானுசனை ஒரு ப்ரதக்ஷிணம் பண்ணுவது பூப்ரதக்ஷிணத் 
திலும் மேம்பட்டது . ஆகவே அது செய்து உள்ளம் தேறுவாயாக என்று நியமிக்க , திருக் 
கச்சிநம்பி மூலமாகவும் இந்த நியமனத்தைத் திடமாக விச்வஸித்து ஸ்வாமி திருவடிகளிலே 
வந்து வேரற்றமரம் போலே விழுந்து கண்ணுங் கண்ணீருமாய் நின்று * பழுதே பல 
பகலும் போனமைக்கு அநுதபித்துப்பேசி இனியாகிலும் இவ்வாத்மா உஜ்ஜீவிக்கும் நல் 
விரகு பார்த்தருள வேணுமென்று கனக்க ப்ரார்த்தித்து ஸ்வாமி திருவருளுக்கிலக் 
காகி ஸ்ரீவைஷ்ணவ யதிவேஷம் பூண்டு விளங்கி 

பூண்டு விளங்கி வாழ்ந்து போனான் . இவ்விஷயத்தை 
வேதாந்த தேசிகனும் யதிராஜ ஸப்ததியில் * ஸ்வபலாத் உத்தருதயாதவப்ரகாச : * 
என்றருளினார் . 

உடையவரைக் காஞ்சீபுரத்திலிருந்து கோயிலுக்கு விரும்புதல் 


திருவரங்கப்பெருமாளரையரும் தேவப்பெருமாளும் 
ஸ்வாமி காஞ்சீபுரியிலே ஆழ்வான் ஆண்டான் முதலான சிஷ்யவர்க்கங்களுக்கு 
உபய வேதாந்த க்ரந்த ப்ரவசனம் செய்து போரா நிற்கையில் , நம்பெருமாள் ஸன்னிதியில் 
தர்சந நிர்வாஹகர் ஒருவருமில்லாத குறைதீர இவரை அவ்விடத்திற்கெழுந்தருளச் செய்ய 
வேணு மென்று பாரிப்புக்கொண்ட கோயில் முதலிகள் ஓர் ஸதுபாயம் கண்டனர் ; பேரரு 
ளாளப் பெருமாள் ஆழ்வா ரருளிச் செயல்களிலே போரவும் பித்தராயிருபபராகையாலே 
நம் அரையரைக் கொண்டு பாட்டுக் கேட்பித்து உகப்பித்து வரப்ரஸாதமாக ஸ்ரீராமா 
நுஜரைப் பெற்று இங்கே யெழுந்தருளப் பண்ணிக் கொண்டு வரலாமென்று . 

அக்காலத்து , இசைபாடி விண்ணப்பஞ் செய்வதில் மிகவல்லவராயிருந்த ஆழ்வார் 
திருவரங்கப் பெருமாளரையரைப் பேரருளாளப் பெருமாள் ஸன்னிதிக்கு விடை கொண்டு 
இக்காரியத்தைச் செவ்வனே தலைக்கட்டிக் கொண்டு வரும்படி பெரியபெருமாள் நியமித் 
தருள . அந்த நியமனத்தை சிரஸாவஹித்த அரையர் பேரருளாளன் ஸன்னிதிக்கு வந்து 
சேர்ந்து அங்குள்ள வரந்தரும் பெருமாளரையரையும் திருக்கச்சி நம்பியையும் முன்னிட்டுக் 
கொண்டு தேவப்பெருமாளைத் திருவடி தொழுது * அத்தியூரான் புள்ளையூர்வான் என் 
னெஞ்சமேயான்- துணிவினியுனக்குச் சொல்லுவன் + உரந்தருமெல்லணைப் பள்ளி கொண் 
டான் முதலான பாசுரங்களைத் தேவ கானத்திலேயிட்டுத் தேவப்பெருமாள் திருவுள்ளம் 
நீர்ப்பண்டமாயுருகும்படி செவிக்கினிதாகப் பாடிக்கொண்டிருக்கையில் தேவபிரானும் 
திருவுள்ளம் பூரித்து , வாரீர் அரையரே ! உம்முடைய பாட்டுக்குப் போரவுகந்தோம் ; நீர் 
எது கேட்டாலும் தரக்கடவோம் என்று ஒருகாலைக்கிருகால் உறுத்தியருளிச் செய்ய , 
அரையரும் அருகேயிருந்த இளையாழ்வாரைக் காட்டி நம் இராமா நுசனை நம்பெருமாளுக் 
குத் தந்தருளவேணும் என்று பிரார்த்திக்க , அதுகேட்டுத் தேவப்பெருமாள் , திடுக்கிட்டு 
ஒன்றுந் தோன்றாமே நிற்க , சொன்ன சொல் தவறாதே தந்தருளவேணுமென்று அரையர் 
வேண்ட , " நம்மிராமாநுசனைத் 
தவிர மற்றதைக் கேளுமென்று நாம் முதலிலேயே சொல் 
லத் தவறினோம் ; சொற்படியே இராமா நுசனைப் போகவிட வேண்டியதே " என்று 


எம்பெருமானார் வைபவம் 


23 


துணிந்து , “ அரையரே ! நம்மை இங்ஙனே வஞ்சித்து ஸர்வஸ்வமும் கொள்ளைகொள்ள 
வந்தீர் போலும் ; நாமும் உமது வஞ்சனையிலே அகப்பட்டோம் ; இனி என் செய்வது ? 
விரும்பினபடியே கொண்டுபோகக் கடவீர் என்று தேவப்பெருமாள் விடை கொடுத் 
தருள , அன்றே அப்போதே ஸ்வாமி ஆழ்வானாண்டான் முதலான சிஷ்ய வர்க்கங்களுடனே 
புறப்பட்டு அரையரை முன்னிட்டுக் கொண்டு நம்பெருமாள் ஸன்னிதிக்கு வந்து சேர்ந்து 
* தெண்ணீர்ப் பொன்னியிலே தீர்த்தமாடி ஆஹ்னிகங்களை முடித்துக்கொண்டு அரவணை 
மேல் பள்ளிகொண்ட முகில்வண்ணனைக் கண்ணாரக்கண்டு அடியேன் மீது இப்படியும் 
அருள் வெள்ளம் பெருகுவதே ! என்று ஈடுபட்டு நிற்கையில் , பெரிய பெருமாள் தமது திருப் 
பொலிந்த சேவடியை இவரது சென்னிமேல் பொறித்து " இளையாழ்வீர்! * பொங்கோதம் 
சூழ்ந்த புவனியும் விண்ணுலகு மென்கிற உபயவிபூதிச் செல்வத்தையும் உமக்கும் 
உம்முடையார்க்கும் தந்தோம் . இனி நம்முடைய கோயிலைத் திருத்திப் பணிகொள்ளக் 
கடவீர் என்று நியமித்தருளியாயிற்று . அன்று முதலாக ஸ்வாமிக்கு உடையவர் என்கிற 
திருநாமம் வழங்கி வந்தது . [ உடையவர் - உபய விபூதியையும் தம் கையிலேயுடையவர் என்ற 
படி . ) இங்ஙனே பெரியபெருமாளுடைய பேரருளைப் பெற்றதும் அருகேயிருந்த பெரிய 
நம்பியை நோக்கி : பெரியார்க்கு ஆட்பட்டக்கால் பெறாத பயன்பெறுமாறு வரிவாள்வாயர 
வணைமேல் நம்பெருமாள் காட்டினரேயென்று பாசுரஞ் சொல்லி , தேவரீருடைய திருவடி 
ஸம்பந்தம் பெற்ற கோயின்மையாலே பெரியபெருமாள் அடியேனை யிப்படி விஷயீகரித் 
தருளினார் என்று ஆனந்தக்கண்ணீர் பெருக நின்று விண்ணப்பஞ் செய்ய , பெரிய நம்பியும் 

* கலியுங் கெடுங் கண்டு கொண்மினென்று அன்று ஆழ்வாரருளிச் செய்த எதிர்காலச் 
செய்தி இன்று பலிக்கக் கண்டோம் ; நல்லது ; இனி பெருமாள் நியமனப்படியே இவ்விடத் 
துப் பணிகளெல்லாம் பாங்காகப் பார்த்தருளீர் என்றருளிச் செய்ய , அன்று முதலாகவே 
“ தென்னரங்கர் செல்வம் முற்றும் திருத்திவைத்தான் வாழியே " என்கிற வாழ்த்து 
அந்வர்த்தமாம்படி அனைத்தும் ஆராய்ந்தருளி நித்யோத்ஸவ பக்ஷோத்ஸ்வ மாஸோத்ஸவ 
ஸம்வத்ஸரோத்ளவங்களெல்லாம் குறையற நடைபெறுமாறு சேமஞ் செய்தருளி வந்தார் . 

உடையவர் திருவரங்கச் செல்வத்தைக் கைக்கொள்ளுதல் 


அப்போது அகளங்க நாட்டாழ்வானும் ஸ்வாமிக்கு அணுக்கனான அடியவனாகிக் 
கைங்கரியங்களுக்குத் துணை புரிந்து வந்தான் . 

திருவரங்கத்தமுதனாரைத் திருத்திப் பணிகொள்ளுதல் 
திருவரங்கத் தமுதனாரென்பவர் கோயில் கொத்திலுள்ள வர்கட்குத் தலைவரா 
யிருந்தவர் . அவர் ஒரு நாள் உடையவரை வந்து பணிந்து ‘பாவங்கள் கூடு பூரித்துக்கிட 
அடியேனைத் திருத்தி ஸ்வாமிக்கு சேஷமாக்கும்படி தேவரீர் திருவடி வாரத்திலுள்ளாரில் 
ஒருவர்க்கு நியமித்தருளவேணும் என்று விண்ணப்பம் செய்ய , உடனே ஸ்வாமி ஆழ் 
வானை யழைத்து அமுதனாரைக் காட்டி இவர் நம்முடைய வாழ்முதலான நம்பெருமாளு 
டைய ஸ்ரீகார்யத்துக்குப் பரிவராயிருப்பவர் ; இவரது தாழ்வுகளைப் பாராமல் இவரை அநு 
வர்த்தித்து அநுகூலராக்கி நம்பக்கலிலே கொண்டுவந்து சேரும் என்று நியமித்தருள , ஆழ் 
வானும் ஆறு மாதம் அவரை அநுவர்த்தித்துப் பரிபக்குவராக்கி உடையவர் திருவடிகளிலே 
கொண்டுவந்து காட்டிக் கொடுக்க உடையவரும் அவ்வமுதனாரை ஆழ்வான் திருவடிகளிலே 
ஆச்ரயிப்பித்தருளினார் . 

அமுதனார் க்ருஹத்திலே ஏகாஹமமுதுசெய்ய ஆழ்வானைப் போகவிடுதல் 
இப்படி அமுதனார் ஆழ்வான் திருவடிகளில் அந்தரங்கராய்க் காலக்ஷேபஞ் செய்து 
வருகிற நாளிலே அவருடைய தாயார் ஆசாரியன் திருவடியடைந்தாள் . தசாஹம் கடந்த 
பின்பு ஏகா ஹத்துக்கு நிமந்த்ரண ஸ்வாமியாக ஒருவரை நியமித்தருள வேணும் என்று 
உடையவர் பக்கலிலே வந்து விண்ணப்பஞ் செய்தாரமுதனார் . அப்போது உடையவர் ஆழ் 
வானை நோக்கி நீர் போய்வாரும் என்ன , ஆழ்வானும் சிறிதும் முகம் கன்றாமல் ஸ்வாமி 
யின் அந்தரங்கக் கருத்தை க்ரஹித்துக்கொண்டு எழுந்தருளி ஏகா ஹத்திலே ஸ்தானம் 
வஹித்து அமுது செய்தருளினார் . முடிவில் ஸகலம் ஸம்பூர்ணம் என்று சொல்லவேண்டிய 
தருணத்தில் அமுதனாருடைய ஆதீனத்திலிருந்த நம்பெருமாள் ஸன்னிதித் திறவுகோலைப் 
பெற்றுக்கொண்டு பிறகு புக்தித்ருப்தி சொல்லி ச்ராத்த பூர்த்திசெய்து , அந்தத் திறவுகோலை 

25 
ஸ்வாமி திருவடிகளிலே கொணர்ந்து ஸமர்ப்பித்தார் . அன்று முதல் + ராமாநுஜார்ய திவ் 
யாஜ்ஞா வர்த்ததாம் அபிவர்த்ததாம் * என்று கடல் சூழ்ந்த மண்ணுலக முற்றும் போற் 
றும்படி எம்பெருமானார் நம்பெருமாள் ஸன்னிதி கைங்கரியங்களைப் பரிஷ்கரித்தருளினார் - 
என்பர்கள் . 

எம்பார் திருந்தின செய்தி கேட்டு மகிழ்தல் 
பண்டு யாதவப்ரகாசருடைய கங்கா யாத்ரையிலே கோவிந்தபட்டர் ( எம்பார் ) 
லிங்கங் கொணர்ந்து சிவபக்தராகி ஸ்ரீவைஷ்ணவ ஸ ஹவாஸத்தையிழந்து காளஹஸ் 
தியிலே சிவபூஜாநிரதராயிருந்தாரென்று சொன்னோம் . அவரைத் திருத்திப் பணிகொள் 
ளும்படி ஸ்வாமி தம் மாதுலரான திருமலை நம்பியை வேண்டிக் கொண்டிருந்தார் முன் 
னமே . அவரும் திருமலையில் நின்றும் காளஹஸ்திக் கெழுந்தருளி கோவிந்தரைத் திருத்தப் 
பார்த்தவளவிலே இரண்டு பர்யாயங்களில் ஸமீஹித ஸித்தியாகாமல் மூன்றாவது பர்யாயத் 
தில் மநோரதம் நிறைவேறி மகிழப் பெற்றபடியை ஒரு ஸ்ரீவைஷ்ணவர் வந்து ஸ்வாமி 
திருவடிகளிலே விண்ணப்பம் செய்ய , அதுகேட்டு ஸ்வாமி மிகவுகந்தருளினார் . அந்தச் 
செய்தி வருமாறு : 

திருமலைநம்பி சில சிஷ்யர்களுடனே காளஹஸ்திக் கெழுந்தருளி , நாடோறும் 
கோவிந்தபட்டர் சிவபிரானுக்குப் பூப்பறிக்க வருமிடத்திற்கு அருகேயிருந்து , திருவாய் 
மொழியில் - திருமால்பரத்துவத்தைநன்குரைத்த திண்ணன் வீடு பதிகத்தைத் தொடங்கி 
வியாக்கியானித்தருளாநின்றார் ; கோவிந்தர் அங்கு ஒரு பாதிரி மரத்தின் மீதேறிப்பூப்பறியா 
நின்றவர் , மூன்று பாட்டளவும் பூப்பறிக்கை தவிர்ந்து கேட்டுக்கொண்டிருந்து நாலாம்பாட் 
டிலே = தேவனெம்பெருமானுக்கல்லால் பூவும் பூசனையும் தகுமே என்றவிடத்திற்கு கங்கா 
ப்ரவா ஹ நிர்விசேஷமாகவருளிச் செய்த வியாக்கியானம் செவியிற் புகுந்தவாறே கோவிந் 
தர் அந்த மரத்தினின்றும் திடுக்கெனக் குதித்துக் கையிலிருந்த பூக்குடலையைச் சுழற்றி 

யெறிந்து , தரித்திருந்த ருத்ராக்ஷத்தையும் கழற்றியெறிந்து , * பூவும் பூசனையும் தகுமே * 
என்ற சந்தைக்குச் சேர தகாது தகாது தகாது என்று சொல்லிக்கொண்டே நம்பி திருவடி 
களிலே வேரற்ற மரம் போலே விழுந்து , 

உ . பயவிபூதிநாதனிருக்க விரிதலையானை விரும்பிநின்றேனே ! 
புதுக்கணிப்புடைய புண்டரீகாக்ஷனிருக்கப் பொறிபறக்குங்கண்ணனைப் பூசித்தேனே ! 
கடல்மண்ணுண்ட கண்டனிருக்கக் கறைகொண்ட கண்டனைக் காமித்தேனே ! 
கல்லெடுத்துக் கன்மாரிகாத்த கற்பகமிருக்கக் கையார் கபாலியைக் காதலித்தேனே 
திருவிருந்த மார்பன் சிரீதரனிருக்கத் திருவில்லாத்தேவனைத் தொழுது நின்றேனே ! 
பீதகவாடைப்பிரானாரிருக்கப் புலியுரியானைப் பின்தொடர்ந்தேனே ! 
சதிரானகங்கையடியானிருக்கச் சுடுகாடுகாவலனைச் சுற்றி வலம் வந்தேனே ! 

பெருந்துழாய் வனமிருக்கப் பெருங்கையாற் பேய்ச் சுரைக்கு வார்த்தேனே ! 
என்றினைய பலவும் சொல்லிப் புலம்பி இனியாகிலும் இவ்வாத்மாவை உய்விக்கவேணும் 
என்று தெண்டனிட்டு எழுந்திராமலிருக்க , நம்பியும் முடிபிடித் தெடுத்து உடம்பைத் தட 
விக்கொடுத்துக் குளிரப்பேசி யருளாநிற்கையில் இச்செய்தியை அங்குள்ள சிவபக்தர்கள் 
கேள்விப்பட்டு வந்து இப்படி நீர் செய்யத் தகுமாவென்று நம்பியோடே போராடிப் பிறகு 
ஸமாதானமடைந்து திரும்பிப்போக , கோவிந்தப்பட்டரும் தம் வசத்திலிருந்த கருவூலத் 
திறவுகோல் இலச்சினை மோதிரம் முதலானவற்றைப் பொகட்டு இனி உங்களுக்கும் நமக் 
கும் பணியில்லை என்று ஒட்டறுத்துக் கொண்டு நம்பியோடே திருப்பதிக்கு வந்து சேர்ந்து 
ப்ராயச்சித்த புரஸ்ஸரமாக ஸம்ஸ்காரங்களைப் பெற்று திவ்யப்ரபந்தங்களை யோதி அர்த்த 
பஞ்சக ஜ்ஞானத்தையும் பெற்றுத் தேவுமற்றறியாதே அவர் திருவடிகளே தஞ்சமென் 
றிருந்து போருகின்றார் - என்னுமிச் செய்தியை அந்த ஸ்ரீவைஷ்ணவர் விண்ணப்பஞ் செய் 
யக்கேட்டுப் பேரின்பவெள்ளத்தே மூழ்கி நின்றனருடையவர் 


ஸ்வாமி பல ஆசாரியர்களிடம் அர்த்தங்கள் கேட்டல் 


ខ ? 


உடையவருடைய பஞ்சாசார்ய பதாச்ரிதத்வம் 
ஸ்வாமி , ஐந்து ஆசாரியர்களை யடிபணிந்து அர்த்தவிசேஷங்களைக் கேட்டவராத 
லால் பஞ்சாசார்ய பதாச்ரித ரென்று ப்ரஸித்தராயிருப்பர் . பெரிய நம்பி திருக்கோட்டியூர் நம்பி 
திருமாலையாண்டான் திருமலை நம்பி ஆழ்வார் திருவரங்கப்பெருமாளரையர் ஆக இவ்வைவர் 
அவ்வாசிரியர்களாவர் . பெரிய நம்பி பஞ்சஸம்ஸ்காரமிட்டருளினவராதலால் தலைமையாசி 
ரியர் . திருக்கோட்டியூர் நம்பி ரஹஸ்யார்த்தங்கள் சிக்ஷித்துக் கொடுத்தவர் . திருமாலை 
யாண்டான் திருவாய்மொழிப் பொருள் உபதேசித்தவர் . திருமலை நம்பி ஸ்ரீராமாயணார்த் 
தங்கள் ஸாதித்தவர் . ஆழ்வார் திருவரங்கப் பெருமாளரையர் திவ்யப்ரபந்தங்கள் ஸ்தோத் 
ரங்கள் நல்வார்த்தைகள் அளித்தவர் . தேசிகர் பணித்த குரு பரம்பரா ஸாரத்தில் , 

“ எம்பெருமானார் திருக்கோட்டியூர் நம்பி ஸ்ரீபாதத்திலே ரஹஸ்யார்த்தங்கள் 
Cுத்தார் : திருமாலையாண்டான் ஸ்ரீபாதத்திலே திருவாய்மொழிக்கு அர்த்தம் 
கேட்டருளினார் . ஆளவந்தாராழ்வார் ஸ்ரீபாதத்திலே திருவாய்மொழியுமோதி 
ஸ்தோத்ராதிகள் அருளிச்செய்யும் நல்வார்த்தைகளும் கேட்டருளினார் . திருமலை 

நம்பி ஸ்ரீபாதத்திலே ஸ்ரீமத்ராமாயணம் கேட்டருளினார் . 
என்றுள்ளது இங்கே அறியத்தக்கது . ஆளவந்தாராழ்வார் என்பவரே ஆழ்வார் திருவரங் 
கப்பெருமாளரையர் . 

ஸ்வாமியும் திருக்கோட்டியூர் நம்பியும் 
பெரிய நம்பி பரமப்ரீதியோடே உடையவர்க்கு ரஹஸ்யார்த்தங்களை யருளிச் 
சய்து போருகையில் , " திருக்கோட்டியூர் நம்பி பக்கலிலே சில அர்த்த விசேஷங்களுண்டு : 
ஆளவந்தாருடைய விசேஷாபிமானத்திற்கு அவர் இலக்காயிருந்தபடியாலே அவரிடத்திலே 
நிதி போல நின்றிருக்குமர்த்த விசேஷங்களையும் கேட்டு உய்யக் கடவீர் என்று 
செய்ய , ஸ்வாமி அதுகேட்க ஊற்றமுடையராய்த் திருக்கோட்டியூர்க் கெழுந்தருளி அங்குள் 
ளாரை நோக்கி நம்பி திருமாளிகை எங்கே ? என்ன : அவர்களும் அதோ காண்கிறகூரை 

அருளிச் 

திருக்கோட்டியூர் நம்பியும் உடையவரும் 


என் 


ரை 


று காட்ட அவ்விடந் தொடங்கி நம்பி திருமாளிகையளவும் தெண்டன் ஸமர்ப்பித்துக் 
கொண்டே யெழுந்தருளி நம்பி திருமாளிகை சேர்ந்தார் . அவ்வூரிலுள்ளார்க்கு அப்போது 
தான் நம்பியின் ப்ரபாவம் தெரியவந்தது . பிறகு ஸ்வாமி நம்பி திருவடிகளிலே தெண்ட 
னிட்டு தேவரீர் அடியேனுக்கு ரஹஸ்யார்த்த விசேஷங்களை ப்ரளாதித்தருள வே 
என்று கூப்பிய கையராய்ப் பிரார்த்திக்க , அவரும் இவருடைய அத்யவஸாய விசேஷமறி 
யாமல் உபதேசிக்கலாகாதென்றெண்ணி வாளாவிருக்க , ஸ்வாமி சில நாள் காத்திருந்தும் 
மநோரதம் நிறைவேறப் பெறாதே மீண்டு கோயிலுக்கெழுந்தருளினார் . இங்ஙனே பதி 
னெட்டு பர்யாயம் கோயிலில் நின்றும் திருக்கோட்டி யூர்க்கு எழுந்தருளியும் பிரார்த்தித் 
தும் பயன் படவில்லையாக , பிறகு ஸ்வாமியின் அளவு கடந்த ஆர்த்தியையும் அபிநிவேசா 
திசயத்தையும் தெரிந்துகொண்ட திருக்கோட்டியூர் நம்பிகள் எம்பெருமானுடைய நிய 
மனத்தையும் பெற்று இனி அவர்க்கு உபதேசிப்பதென்று தேறி ஒரு ஸ்ரீவைஷ்ண வரைக் 
கோயிலுக்குப் போகவிட்டார் ; தண்டும் பவித்ரமுமாகத் தாம் ஒருவரே வந்து கேட்டுப் 
போகும் படி சொல்லியனுப்பினார் , அவரும் வந்து அப்படியே சொல்ல ஸ்வாமி மிகவுகந்து 
கூரத்தாழ்வானையும் முதலியாண்டானையும் கூட்டிக்கொண்டு மிக விரைந்து திருக்கோட் 
டியூரேறச் சென்று நம்பி திருவடிகளிலே தெண்டனிட்டு நிற்க , தனித்தன்றோ உம்மை 
நாம் வரச் சொன்னோம் ; கூட இருவரைக் கூட்டி வந்தது ஏன் ? என்று நம்பி 

கேட்க . 
‘ தண்டும் பவித்ரமுமாகவன்றோ தேவரீர் வரச்சொல்லி யருளிற்று ; இவர்களைத் தண்டும் 
பவித்ரமுமென்றே கூட்டிவந்தேன் என்று சொல்லி ஆண்டானைத் தண்டாகவும் ஆழ்வா 
னைப் பவித்திரமாகவும் காட்டி நிற்க ஆகில் இவ்வர்த்தம் உங்கள் மூவரளவிலே நிற்கக் 
கடவது , மற்றொருவர்க்கும் சொல்லாதே கொள்ளும் என்று நம்பிகள் நியமித்தருளி 
அங்ஙனே சபதமும் பெற்று சரமச்லோகத்தின் பரமரஹஸ்யார்த்த விசேஷங்களைப் போ 
ருள் கொண்டு உபதேசித்தருளினார் . 

[ இங்கே ஒரு ஆராய்ச்சி . உடையவர்க்குத் திருக்கோட்டியூர் நம்பி உபதேசித்தது 
திருவஷ்டாக்ஷர மஹாமந்த்ரத்தின் பொருளென்று ஆறாயிரப்படி குரு பரம்பராப்ரபாவத் 

தில் காண்கிறது . மணவாள மாமுனிகள் முமுக்ஷுப்படி வியாக்கியானத்தில் சரமச்லோக 
ப்ரகரணத்தின் அவதாரிகையில் -- " இதினர்த்தம் கேட்கைக்காகவிறே எம்பெருமானார் 
பதினெட்டு பர்யாயம் திருக்கோட்டியூர் நம்பி பக்கல் எழுந்தருளிற்று . நம்பி தாமும் இதில் 
அர்த்தத்தினுடைய கௌரவத்தையும் இதுக்கு அதிகாரிகளில்லாமையையும் பார்த்திறே 
இவருடைய ஆஸ்திக்யாதர பரீக்ஷார்த்தமாகவும் பலகால் நடந்து துவளப்பண்ணிச் சூளுறவு 
கொண்டு மாஸோபவாஸங்கொண்டு அருமைப்படுத்தி அருளிச் செய்தருளிற்று ...... அதி 
காரி துர்லபத்வத்தாலும் அர்த்தகௌரவத்தாலும் இத்தை வெளியீடாதே மறைத்துக் 
கொண்டு போந்தார்கள் எம்பெருமானார்க்கு முன்புள்ளார் . 

முன்புள்ளார் . ஸம்ஸாரிகளின் துர்க்கதி 
கண்டு பொறுக்கமாட்டாதபடி க்ருபை கரை புரண்டிருக்கையாலே அர்த்தத்தின் சீர்மை 
பாராதே அநர்த்தத்தையே பார்த்து வெளியிட்டருளினார் எம்பெருமானார் என்றருளிச் 
செய்துள்ள ஸ்ரீஸுக்திகள் ப்ரஸித்தம் . ஆகவே சரமச்லோகார்த்தம் கேட்டருளினாரென் 
பதே யுக்தமாயிருக்க வடுப்பது . முதலில் திருமந்த்ரார்த்தத்தை யருளிச்செய்து பிறகு மற் 
றொருகால் சரமச்லோகார்த்தத்தையு மருளிச் செய்ததாக குருபரம்பரா ப்ரபாவத்தில் 
காண்கையாலே அப்படியே கொள்ளலாகாதோ வென்னில் , மேலே எடுத்துக்காட்டியுள்ள 
மணவாள மாமுனிகளின் ஸ்ரீஸுக்திகளின் ஸ்வாரஸ்யத்தை நோக்குமளவில் சரமச்லோ 
கார்த்தம் கேட்கைக்காகவே ஸ்வாமி பதினெட்டு பர்யாயம் திருக்கோட்டியூர்க்கு நடந்த 
தாகவும் ; கேட்ட அதனையே அங்கு ஸ்ரீவைஷ்ணவர்களுக்கு வெளியிட்டதாகவும் ஸ்பஷ்ட 
மாக விளங்குகையாலே மற்றைப்படி சொல்லுகை மாண்புடைத்தாகத் தோன்றவில்லை .. 
ஸம்பிரதாயம் வல்ல பெரியார்வாய்க் கேட்டுத் தெளிவது .) 

திருக்கோட்டியூர் நம்பி பக்கலிலே ரஹஸ்யார்த்த விசேஷங்கள் கேட்டருளி 
ஸ்வாமி க்ருதார்த்தராய் அப்போதே மறு நாளில் அவ்வூர்ப் பெருமாள் ஸன்னிதியில் ச்ரத் 
தாளுக்களான பல ஸ்ரீவைஷ்ணவர்களை ஓலக்கமாக விருத்தி அப்பரமர ஹஸ்யார்த் 
தத்தை உபதேசித்தருளினார் . 

எம்பெருமானார் வைபவம் 


து 


உடைய 


ஸ்வாமி எம்பெருமானார் என்கிற விருது பெறுதல் 
திருக்கோட்டியூர் நம்பி , தம்மிடத்திலே சபதம் செய்ததைக் கடந்து ஸ்வாமி 
ஙனே ஸன்னிதியில் அர்த்தங்களை வர்ஷித்து விட்டாரென்று உடனே கேள்விப் 

பட்டு 
அவரை யழைத்து இப்படியும் செய்யத் தகுமோ ? எதற்காக இப்படி நியமநோல்லங் 
கனம் செய்தீர் ? இதன் பலன் என்னாகுமென்று அறிவீரோ? என்று கேட்க, 
வரும் ஆசார்ய நியமனத்தை அதிலங்கனம் செய்த பாவியேனுக்கு நரகமேயாயிற்று பலன் ; 
இதனையறிந்தும் அடியேன் அர்த்தங்களை வெளியிட்டது அடியேனொருவன் நரகம் புகுந் 
தாலும் இவ்வாத்ம கோடிகளெல்லாம் தேவரீர் திருவருளாலே உஜ்ஜீவித்துப் போவர்க 
ளென்கிற கருத்தினால் என்று விண்ணப்பஞ் செய்ய , நம்பியும் இதைக் கேட்டு இப்படி 
பரஸம்ருத்தியே பேறான நிலை நமக்குக் கூடிற்றில்லையே ! இவர்க்கு இது கூடினபடி 
என்னே ! என்று மிக வியந்து உ . வந்து அவ்வுகப்பின் பரீவா ஹரூபமாக எம்பெருமானார் 
என்று அவர்க்கு விருது சாத்தினார் . எம்பெருமான் கருணைக்கடலென்று கேட்டிருந்தோ 
மத்தனை , அதை இவர் பக்கலிலே இன்று ஸாக்ஷாத்கரிக்கப் பெற்றோமாதலால் 

இவர்க்கு 
இந்த விருது ஏற்கும் என்று திருவோலக்கத்திலே விவரணமும் செய்தருளினார் . 

எமக்கெல்லார்க்கும் தலைவர் என்கிற பொருளையுடைய எம்பெருமானா ரென்கிற 
சொல் ஸ்வாமிக்கே ஏற்குமது . பரம கருணை பொருந்தியவரே தலைவராயிருக்கத் தகுமா 
தலாலும் அந்தப் பரம கருணை இராமாநுசர் திறத்திலேயே ஸகலருமறிய ஸாக்ஷாத்க்ருத 
மாதலாலும் . 

ஆழ்வானையும் ஆண்டானையும் பற்றின இதிஹாஸம் 
[ ஸ்வாமி திருக்கோட்டியூர் நம்பி திருவடிகளிலே சரம ச்லோகார்த்தம் கேட்ட 
போது ஆழ்வானுமாண்டாலும் தண்டும் பவித்ரமுமாக உடனிருந்து கேட்டதாகவே கீழ் 
அறிவிக்கப்பட்டது . ஆனால் இவ்விடத்து வரலாறு குருபரம்பரா ப்ரபாவத்தோடு சிறிது 
மாறுபடுதலால் அதில் காண்கிறபடியாகவும் இங்கு எழுதப்படுகிறது . ஸ்வாமி தண்டும் 

பவித்ரமுமான இவ்விருவருடனேயிருந்து நம்பிபக்கலிலே கேட்டது திருமந்திரப்பொருள் 
என்று வைத்துக்கொள்வது . பிறகு அவர்க்கு சரமச்லோகார்த்தத்தையும் உபதேசித்தரு 
ளத் திருவுள்ளங்கொண்ட நம்பிகள் எம்பெருமானாரே ! உமக்கு இன்னமுமொரு சரம 
ரஹஸ்யார்த்த விசேஷம் சொல்லுவதாக எண்ணியிருக்கிறோம் ; இப்போது கோயிலுக்குச் 
சென்று பின்பு ஏகாந்தமாக நீர் ஒருவருமே வாரும் என்றருளிச்செய்ய , அப்படியே ஸ்வாமி 
அப்போது கோயிலேற வெழுந்தருளி மீண்டுமொருகால் தனித்து நம்பிகளின் ஸ்ரீபாதத் 
திலே சென்று தெண்டனிட்டு நிற்க , நம்பி இவர் கையைப் பிடித்துக்கொண்டுபோய் ஏகாந் 
தமாக மேல் தளத்திலேயேறிப் படிக்கதவை மூடி யெழுந்தருளியிருந்து ஒருவர்க்குஞ் சொல் 
லாதபடி தம் திருவடிகளைத் தொடுவித்துச் சூளுறவு கொண்டு நிர்ஹேதுக க்ருபையாலே 
பரம ரஹஸ்யமான சரமச்லோகப் பொருளை யருளிச் செய்து , இதை அநதிகாரிகளுக்கு 
இடாதபடி பேணிக்கொண்டு போரும் என்று நியமித்தருள , எம்பெருமானார் , அடியேன் 
அப்படிப்பட்டவர்களுக்குச் சொல்லேன் ; கூரத்தாழ்வானொருவர்க்குச் சொல்லா திருக்க 
வொண்ணாதேயென்ன , ஆகில் ஒரு ஸம்வத்ஸரம் சுச்ரூஷை கொண்டு சொல்லும் என்று 
நியமித்தருள , ஸ்வாமியும் விடைபெற்றுக் கோயிலே றவெழுந்தருளினார் . அப்போது ஆழ் 
வான் அவர் திருவடிகளிலே தெண்டனிட்டு நிற்க , உடையவரும் வா ராய் ஆழ்வான் ! சரமச் 
லோக பரம ரஹஸ்யார்த்தத்தை நம்பிகள் எனக்கு உபதேசித்தருளி . இவ்வர்த்தவி 
சேஷத்தை ஒருவர்க்கும் செவிப் படாதபடி பேணிக் கொண்டிருக்குமாறு நியமித்தருளின 
போது ஆழ்வானொருவர்க்கு மாத்திரம் அடியேன் இதனை வெளியிடாதிருக்க முடியாதே 
யென்று நான் விண்ணப்பஞ் செய்ய , ஆழ்வானுக்கு இவ் வர்த்தம் கேட்க அதிகாரமுண்டே 
யாகிலும் பல்வகையாலும் அவருடைய அத்யவஸாயத்தைப்பரீக்ஷித்தறிந்து ஒரு ஸம்வத்ஸ 
ரம் சுச்ரூஷை கொண்டு சொல்லும் என்று நியமித்தருளினார் என்று ஆழ்வானை நோக்கி 
யருளிச் செய்ய , அதுகேட்ட ஆழ்வானும் மின்னின்னிலையிலமன்னுயிராக்கைகள் * என்ற 
பாசுரத்தைத் திருவுள்ளம் பற்றி ஒரு ஸம்வத்ஸரம் இவ்வுடலுக்கு நிலையுண்டோ 
இல்லையோவென்று வியர்குலப்பட்டு ஆலோசித்து இவ்வர்த்த விசேஷத்தைப் பெற்றாலல் 
லது தரித்திருக்க முடியாத தன்மையாலே ஆசார்யனது திருமாளிகை வாசலிலே ஒரு மாஸம் 

ஸ்வாமி திருமாலையாண்டானிடத்தில் பகவத்விஷயமதிகரித்தல் 


பட்டினி கிடக்கை ஸம்வத்ஸ்ர சுச்ரூஷையோடொக்குமென்று சாஸ்த்ரமுண்டென்றறிந்து 
அங்ஙனமே மாஸோபவாஸம் கிடந்து அவ்வர்த்த விசேஷத்தைப் பெற்றார் . 

பிறகு முதலியாண்டானும் வந்து தொழுது பிரார்த்திக்க , நான் ஆழ்வானொரு 
வர்க்கே சொல்ல நியமனம் பெற்று வந்தேன் . நீர் நம்பிபக்கலில் சென்று கேளுமென்று 
விடை கொடுத்தருள , அவரும் திருக்கோட்டியூரேறச் சென்று ஆறு மாஸம் காத்திருந்தும் 
அருள் பெறாமலிருந்து ஒரு நாள் கனக்க ப்ரார்த்திக்கையில் ‘ முக்குறும்பும் போனால் எம் 
பெருமானார் தாமே ப்ரஸாதிப்பர் , போய்க்கேளும் என்று விடை தந்தனுப்பிவிட , ஆண்டா 
னும் கனத்த ஆர்த்தியோடே உடையவர் திருவடிகளிலே வந்து விழ , மிகவும் உகப் 
போடே ஆண்டானுக்கும் அதை யுபதேசித்தருளினார் . 

திருமாலையாண்டானிடத்துத் திருவாய்மொழி கேட்டல் 
சிலநாளைக்குப் பின்பு திருக்கோட்டியூர் நம்பி கோயிலுக்கெழுந்தருளித் தம்முடைய 
ஸப்ரஹ்மசாரியான திருமாலையாண்டானை எம் பெருமானரிடத்தே கொண்டு நிறுத்தி இவர் 
பக்கலிலே திருவாய்மொழிக்கு அர்த்தம் கேளுமென்று ஸ்வாமிக்கு நியமித்துத் தாம் புறப் 
பட்டெழுந்தருளினார் . அன்று தொடங்கித் திருவாய்மொழி காலக்ஷேபம் நடந்துவாரா 
நின்றது . ஆண்டான் ஆளவந்தார் திருவடிகளிலே கேட்ட அர்த்தங்களை யருளிச்செய்து 
வருகையில் எம்பெருமானார் ஆங்காங்குச் சில அர்த்தவிசேஷங்களையும் யோஜநா விசேஷங் 
களையும் பணித்துவர , இவர் விச்வாமித்ர ஸ்ருஷ்டியாக ஸ்வச்சந்தமாய் ஏதோ சொல்லி 
வருகின்றாரென்று திருவுள்ளம் புண்பட்ட ஆண்டான் இடையிலே காலக்ஷேபத்தை 
நிறுத்திவிட , இதையறிந்த திருக்கோட்டியூர் நம்பி கோயிலேற வந்து ஆண்டானை விசாரிக் 
கையில் உடையவர் சொன்ன சில மாறு பொருள்களை யெடுத்துரைத்து மநஸ்தாபஹேதுவை 
விளக்க , அப்போது நம்பி அருளிச்செய்தபடி - இவ்வர்த்தமும் ஆளவந்தாரருளிச்செய்ய 
நாம் கேட்டிருக்கிறோம் ; ஸாந்தீபன் பக்கலிலே க்ருஷ்ணன் வேதமோதினாப்போலே காணும் 


கிடாம்பியாச்சானையடிமை கொள்ளுதல் 

உம்மிடத்திலே உடையவர் திருவாய்மொழி கேட்கிறதும் ; ஆள வந்தார் திருவுள்ளத்தி 
லுள்ள அர்த்தமொழிய இவர்க்கு வேறொன்றும் தோன்றா துகாணும் . இவர்க்கு நீர் அஜ் 
ஞாத ஜ்ஞாபநம் பண்ணுவதாக நினையாதேயிருக்க ப்ராப்தம் என்று . 

பிறகு நம்பி அவ்வாண்டானையும் பெரிய நம்பியையும் கூட்டிக்கொண்டு உடைய 
வர் மடத்தேற வெழுந்தருள , ஸ்வாமியும் உள்ளம் பூரித்துத் தொழுதுநிற்க , பெரிய நம்பி 
யும் திருக்கோட்டியூர் நம்பியும் திருமாலையாண்டானை நோக்கி திருவாய்மொழி - விட்ட 
விடம் தொடங்கி நீரே பலகால் அநுவர்த்தித்தாகிலும் ப்ரபந்தத்தைத் தலைக்கட்டும் 
என்று நியமித்தருள , அன்று தொடங்கி அப்படியே நடந்து போந்தது . ஆளவந்தார்க்கு 
நான் ஏகலவ்யன் காணும் ” என்று இடையிடையே ஆண்டானை நோக்கி உடையவர் அரு 
ளிச்செய்யும் படியாயிருந்தது . ஆளவந்தார் பக்கலில் கேளாத அர்த்தங்களும் இங்கே கேட் 
கப் பெற்றோமென்று ஆண்டானும் போர உகக்கும்படியாயிற்று . 

ஸ்வாமி மாதுகரத்தை நிறுத்திக் கிடாம்பியாச்சானைப் பணிகொள்ளுதல் 
தென்னரங்கர் செல்வம் முற்றுந் திருத்தி வைத்தான் வாழியே என்கிறபடியே 
ஸ்ரீரங்கநாத திவ்யாலய ஸாம்ராஜ்ய நிர்வா ஹதுரந்தரராய் ஸ்வாமி வாழ்ந்தருளுங் காலத் 
திலே கோயில் கைங்கர்யபரர்கள் ஸதாசாரமில்லாமலிருக்கக்கண்டு அவர்களைத் திருத்திப் 
பணி கொள்ளத் திருவுள்ளம்பற்றி நெருக்கிக் கொண்டு போராநிற்கையில் , அவர்களிலே 
சிலர் இவர் கோற்கீழே நம்மால் குடிவாழ முடியாது ; இவரை மாய்ப்பதே நலம் என்று 
கொண்டு ஸ்வாமி மாதுகரத்திற் கெழுந்தருளுமிடத்து விஷங்கலந்த ப்ரஸா தமிடும்படி 
ப்ரபல நிர்ப்பந்தத்தாலே செய்விக்க , அப்படியே ஒருநாள் கிடைத்த ப்ரஸாதத்தின் 
தீமையை யறிந்து அதைத் திருக்காவேரியிலே கரைத்திட்டு அன்று தொடங்கிச் சிலநாள் 
வரையில் உபவாஸமாகவே யெழுந்தருளியிருக்க , இதைத்திருக்கோட்டி யூர் நம்பி கேட்டருளி 
அப்போதே புறப்பட்டுக் கோயிலுக்கெழுந்தருளி , ஸ்வாமியினுடைய சிஷ்யவர்க்கங்களிலே 
கிடாம்பியாச்சானொருவரே திருமேனிக்கு மிகவும் பரிவரான கிங்கரர் என்றறிந்து அவரைத் 

அருளாளப்பெருமானெம் பெருமானாரையடிமை கொள்ளுதல் 


திருமடைப்பள்ளிக் கைங்கர்யத்திலே நியமித்து , ஸ்வாமி தமக்கும் மடத்திலேயே ப்ரஸாத 
ஸ்வீகாரம் கொண்டருளும்படி நியமித்து மீண்டெழுந்தருளினார் . அன்று முதலாக ஆச் 
சானே ஸ்வாமி திருவுள்ளத்திற்குப் பாங்கான பரிசாரகராக இருந்துவந்தார் . வே தாந்த 
தேசிகர் எதிவரனார் மடைப்பள்ளி வந்த மணமெங்கள் வார்த்தையுள் மன்னியதே என்ற 
பாசுரத்தினாலும் - இதி யதிராஜம ஹாஸ பரிமள பரிவா ஹவாஸிதாம் * என்ற ச்லோகத் 
தினாலும் இவ்வரலாற்றை ஸூசிப்பித்தருளினார் . 

யஜ்ஞமூர்த்தியைத் திருத்தி அருளாளப் பெருமாளெம்பெருமானாராக ஆட்கொள்ளுதல் 

யஜ்ஞமூர்த்தி யென்னுமொரு மாயாவாதி ஸம்ந்யாஸி எம்பெருமானாருடைய 
வைபவங்களைக்கேட்டு அவரோடே தர்க்கித்துவெற்றிபெறவேணுமென்று விரும்பிக் கோயி 
லிலே ஸ்வாமி மடத்திலே வந்து ஸேவித்து நான் கேட்கிற கேள்விகளுக்கெல்லாம் நீர் 
விடை கூறவேணும்; த்ருப்திகரமாக விடைபெற்றேனாகில் உமக்கு சிஷ்யனாகக்கடவேன் 
என்று சொல்ல , ஸ்வாமியும் இசைந்தருள , பதினேழு நாள் வரையில் வெற்றி தோல்வி 
யின்றியே வினாவிடை செல்லாநிற்க , முடிவில் உத்தரமருளிச் செய்யவேண்டிய பொறுப்பு , 
ஸ்வாமிபக்கலிலே வந்து நின்று விஷயம் தோன்றாமேயிருக்கையில் நாளைக்கு ஆகிறது 
என்று சொல்லி ஸபாவிஸர்ஜநமாயிற்று. பிறகு ஸ்வாமியின் திருவுள்ளம் மிகவும் 
வியாகுலப்பட்டு , திருவாராதனமான பேரருளாளரைத் திருவடி 

விளக்கி 
அமுது செய்யப்பண்ணி ஆழ்வார் தொடங்கி ஆளவந்தாரளவாக இத்தனை காலம் ஒரு 
குறையுமின்றியே விளங்கிவந்த இந்த தரிசநம் இன்று அடியேனால் பங்கமடையக்கடவரே ? 
இப்படியும் ஒரு லீலை கொண்டாடத் திருவுள்ளமாயிற்றோ? என்று விண்ணப்பஞ்செய்து 
தாம் அமுது செய்யாமலே கண் வளர்ந்தருள , அன்றிரவு பேரருளாளர் கனவிலே யெழுந் 
தருளிக் காட்சி தந்து மாயாவாதியின் வாயடங்கும்படியான சில அர்த்த விசேஷங்களை 
ஸ்புரிக்கச்செய்து மறைய , ஸ்வாமியும் சிற்றஞ்சிறுகாலையெழுந்து பரமஸந்துஷ்டராய் 
நித்யா நுஷ்டானங்களை முடித்துக்கொண்டு ப்ரஸந்நகம்பீரராய் விசாரகோஷ்டிக்கு எழுந் 
தருள , அவ்வளவிலேயே யஜ்ஞமூர்த்தி இன்று நமக்குத் தோல்வியே திண்ணமென்று 


தம் 

நிச்சயித்து அப்போதே யெழுந்து ஸ்வாமி திருவடிகளிலே ஸாஷ்டாங்க ப்ரணாமம் பண்ணி 
நின்று அடியேனை அங்கீகரித்தருளவேணும் என்று கைகூப்பி ப்ரார்த்திக்க ,மேலே விஷய 
விசாரம் நடைபெறவேண்டியிருக்க இது வென் ? என்று ஸ்வாமி கேட்க , அதற்கு யஜ்ஞ 
மூர்த்தி ஸ்வாமிந் தேவரீருக்குப் பெரிய பெருமாள் ப்ரத்யக்ஷமான பின்பு தேவரீரென்றும் 
பெருமாளென்றும் வாசியுண்டோ ? இனி அடியேன் தேவரீர் ஸந்நிதியில் வாய் திறந்து ஒரு 
வார்த்தை சொல்ல ப்ராப்தியில்லை : இந்த ஆத்மா இதுவரையில் அநர்த்தப்பட்டது போதும் ; 
இனியும் அநர்த்தப்படாதபடி நோக்கியருளவேணும் என்று கனக்க ப்ரார்த்தித்து ஸ்வா 
மியின் இசைவும் பெற்று அப்போதே ஏகதண்டத்தை முறித்தெறிந்து ப்ராயச்சித்த பூர் 
வகமாய் சிகாயஜ்ஞோபவீதங்களையும் பஞ்சஸம்ஸ்காரங்களையும் பெற்று முக்கோல் பிடித்த 
முனியாகி சாஸ்த்ரப்படி ஆசார்யனுடைய நாமத்தையே வஹிக்க விரும்பி ப்ரார்த்திக்க , 
ஸ்வாமியும் பேரருளாளனுடைய ப்ரஸாதமடியாகவே இவர் ஆட்பட்டாரென்கிற உபகார 
ஸ்ம்ருதி உலகப்ரஸித்தமாம்படி அருளாளப் பெருமாளெம் பெருமானார் என்று திருநாமம் சாத்தியரு 
ளினார் . உடனே அவரை யழைத்துக்கொண்டு போய்ப் பெரிய பெருமாளை ஸேவிக்கப்பண் 
ணிச் சிறப்புகளும் பெறுவித்து , அன்று முதலாகவே திருப்பல்லாண்டு தொடங்கி நாலாயிர 
மும் ஓதுவித்து , மற்றும் தத்வசிக்ஷைகளும் செய்தருளினார் .. 
அக்காலத்திலே , அனந்தாழ்வான் எச்சான் தொண்டனூர்நம்பி 

மருதூர் 
நம்பி என்னுமிவர்கள் எம்பெருமானார் திருவடிகளிலே ஆச்ரயிக்க வேணுமென்று 
ஸ்வாமி அவர்களை அருளாளப் பெருமொளெம் பெருமானார் திருவடிகளிலே ஆச்ரயிப்பித் 
தருளினார் . அப்போது அவர் அஞ்சி நடுங்கி அவ்வடியார்களை நோக்கி " குருவியின் கழுத் 
திலே பனங் காயைக் கட்டினாப் போலே ஸ்வாமி செய்தருளினாராகிலும் , நீங்கள் ஸ்வாமி 
திருவடிகளே சரண மென் றிருங்கள் என்று நியமித்தருளினார் . 

அனந்தாழ்வான் திருமலையில் வழுவிலாவடிமைக்கு நியமனம் பெறுதல் 
எம்பெருமானார் பகவத் விஷய காலக்ஷேபம் நடத்தி யருளுகையில் * ஓழிவில் கால 
மெல்லா முடனாய் மன்னி யென்கிற திருவாய் மொழி நடவா நிற்க, கோஷ்டியில் திருமுன் 


வர , 

ஸ்ரீராமாநுஜர் வைபவம் 


பேயிருந்த சிஷ்யர்களை நோக்கி ஆழ்வார் - திருவேங்கடத் தெழில்கொள் சோதி யெந்தை 
தந்தை தந்தைக்கு ஒழிவில் காலமெல்லா முடனாய் மன்னி வழுவிலாவடிமை செய்யவேண் 
டும் நாம் * என்று பாரித்த குறைதீரத் திருவேங்கடமுடையான் பரிஸரத்திலே 

யிருந்து 
நித்ய கைங்கரியம் பண்ண விருப்பமுடையார் ஆரேனுமுளரோ ? என்று வினவியருள , 
* குளிரருவி வேங்கடமாகையாலே எல்லாரும் குளிர்க்கு அஞ்சி விடை கூறாதிருக்க , அனந் 
தாழ்வான் எழுந்து அடியேனுக்கு நியமித்தருளவேணும் என்றார் , அது கேட்டு உகந்த 
எம்பெருமானார் நீரொருவரே ஆண் பிள்ளை என்று போரவும் கொண்டாடித் தழுவியருளி 
விடை கொடுத்தருளினார் . அது முதலாக அனந்தாண் பிள்ளை என்று அவர்க்கு ப்ரஸித்தியா 
யிற்று . அன்றே அவர் திருமலைக்கு விடை கொண்டு திருவேங்கடமுடையானைத் திருவடி 
தொழுது திருநந்தவனஞ் செய்து . அதற்கு இராமாநுசன் என்று திருநாமஞ் சாத்தி அனேக 
விதமான கைங்கரியங்களை அற்புதமாக நடத்திக் கொண்டிருக்கையில் அதை நேரில் கண்டு 
மகிழவேணு மென்கிற திருவுள்ளம் எம்பெருமானார்க் குண்டாகி . பகவத் விஷய காலக்ஷே 
பத்தை விரைவாக நடத்திச் சாத்தியருளினார் . 

உடையவர் திருமலையாத்திரையும் திருமலைநம்பியிடம் ஸ்ரீராமாயணம் கேட்டலும் 

பெருமாள் கோயில் திருமலை முதலான சில திருப்பதிகளை ஸேவித்துவரப் பெரிய 
பெருமாளிடத்தில் விடைபெற்றுக்கொண்டு சிஷ்யவர்க்கங்களுடனே புறப்பட்ட எம்பெரு 
மானார் வழியடைவே திருப்பதிகளை யெல்லாம் தொழுது கொண்டு திருமலையடிவாரத்தே 
திருப்பதியிற் சேர்ந்து , திருமலையை மிதித்தேறத் திருவுள்ளம் பற்றாமல் கீழேயேயிருந்து 
விடுவதாகத் திருவுள்ளம் பற்றி யிருக்கையில் அனந்தாழ்வான் முதலானோர் இதையறிந்து 
வந்து இப்படியும் திருவுள்ளம் பற்றலாமோ ? நாங்களும் இனித் திருமலையைவிட்டு 
இங்கேதான் படுகாடு கிடக்க வேண்டும் போலும் என்ன ; அதையே திருமலையப்பனுடைய 
நியமனமாகக் கொண்டு புறப்பட்டுத் திருமலை மேலெழுந்தருளிக் கோனேரியிலே நீராடி அப் 
பனைக் கண்களாரளவும் நின்று ஸேவித்து , அனந்தாழ்வானுடைய திருப்பணிகளையும் கடா 
க்ஷித்து உள்ளம் 
பூரித்து * வளர்த்ததனால் பயன்பெற்றேன் வருகவென்று அவரை மிக 

வுகந்து மூன்று நாள் அவ்விடத்தில் அமுது செய்யாமலே யெழுந்தருளியிருந்து விடைபெற் 
றுக்கொண்டு கீழேயிறங்கி மாதுலரான திருமலை நம்பி திருமாளிகையிலே ஒரு ஸம் 
வத்ஸரமிருந்து இதிஹாஸச்ரேஷ்டமான ஸ்ரீராமாயணத்தின் விசேஷார்த்தங்களை அதி 
கரித்தார் . 

உடையவர் எம்பாரைப் பெற்றுக்கொண்டு காஞ்சீபுரி வருதல் 
உடையவர் ஸ்ரீ ராமாயண காலக்ஷேபம் முடித்துப் புறப்படுகையில் மாதுலரான 
திருமலை நம்பி உவப்பின் மிகுதியினால் இவர்க்கு ஏதாவது கொடுக்க வேணுமென்கிற 
பாரிப்புத் தோற்ற இருக்கையில் அதனை யறிந்த வுடையவர் ஸ்வாமிக்கு அடியேன் 
ஸமர்ப்பிக்க வேண்டியது போக , அடியேனுக்கு ஸ்வாமி கொடுப்பதென்று ஒன்றுண்டோ ? 
அப்படி ஒன்று கொடுக்கத் திருவுள்ளமாகில் நம் கோவிந்தப் பெருமாளைத் தந்தருள 
வேணும் என்று விண்ணப்பஞ் செய்ய : நம்பியும் அதற்கிசைந்து உடனே கோவிந்தப் 
பெருமாளை ( எம்பாரை ) அழைத்து கோவிந்தா! இனி நம்முடையவரை அநுவர்த்தித் 
திருப்பாயாக என்று சொல்லி உதக தாரா பூர்வமாகக் கொடுத்தளினார் . வெகு ஆனந்த 
துடன் உடையவர் அவரைக் கூட்டிக்கொண்டு திருக்கடி கை முதலான திவ்ய தேசங்களை 
ஸேவித்துக் கொண்டு கச்சிப் பேரருளாளன் திருவடி வாரத்தில் வந்து சேர்ந்தார் . 

எம்பார் திரும்பவும் திருப்பதிக்குச் சென்று மீளுதல் 
கோவிந்தப் பெருமாளுடன் கச்சியில் வாழ்ந்திருக்கையில் , ஸ்வாசார்யரான நம்பி 
யைப் பிரிந்த கிலேசத்தினால் உடம்பு வெளுத்து முகம் உறாவியிருந்தார் கோவிந்தர் . அது 
கண்ட வுடையவர் அவருடைய கருத்தை யறிந்து கோவிந்தரே ! திருப்பதிக்குச் சென்று 
நம்பியை ஸேவித்து வாரும் என்று இரண்டு ஸ்ரீவைஷ்ணவர்களைக் கூட்டி யனுப்பிவிட்டுத் 
தாம் திருக்கச்சி நம்பியுடனே பேரருளாளனை ஸேவித்துக்கொண்டிருந்தார் . திருப்பதிக்குச் 
சென்ற எம்பார் அங்குத் திருமலை நம்பி திருமாளிகை வாசலிலே தெண்டன் ஸமர்ப்பித்து 
நிற்க , அங்குள்ளார் அவரைக் கண்டு உள்ளே சென்று நம்பிக்கு அறிவிக்க , அவரும் திரு 

காச்மீரமண்டல சாரதாபீடவ்ருத்தாந்தம் 


வுள்ளங் கலங்கி பித்தனைப் போகச் சொல்லுங்கோள் என்ன ; இத்தனை தூரம் சிரமப் 
பட்டு வந்தவரை யழைத்து ஸேவையும் ஸ்ரீபாத தீர்த்தமும் தளிகைப் ப்ரஸாதமும் 
தந்தருள வேண்டாவோ? என்று தேவிகள் சொல்லவும் விற்ற பசுவுக்குப் புல்லிடுவா 
ருண்டோ ? என்று சொல்லி விமுகராயேயிருந்து விட்டார் நம்பிகள் . இப்படியாகவே 
கோவிந்தப் பெருமாள் அங்கு நசையற்றுத் திருவாசலிலே தெண்டனிட்டு அந்த ஸ்ரீவைஷ் 
ணவர்களிருவரோடு கூடவே பெருமாள் கோயிலில் உடையவரிடம் வந்துசேர நாளடைவில் 
எல்லாருமாய்த் தென்ன ரங்கம் சென்று சேர்ந்தனர் . கோவிந்தப் பெருமாள் வைராக்யம் 
முற்றி ஸம்ந்யாஸாச்ரமத்தை ஸ்வீகரித்து ஆசார்யருடைய நாமைக தேசமாக எம்பார் என்று 
திருநாமம் பெற்று உபய வேதாந்த க்ரந்த பரிச்ரமத்திலே தலை சிறந்து வாழா நின்றார் . 

ஸ்ரீ பாஷ்ய மருளிச்செய்ய முயலுதல் 
எம்பெருமானார் ப்ரஹ்மஸூத்ரத்திற்கு ஸ்ரீ பாஷ்யம் செய்தருளி ஆளவந்தார் 
திருவுள்ளக் குறையை நீக்கக்கருதி அதற்காக பகவத் போதாயக மஹர்ஷியின் வ்ருத்தி 
க்ரந்தத்தைக் கடாக்ஷிக்கத் திருவுள்ளமாய் அந்த ஸ்ரீ கோசம் காச்மீர மண்டலத்தில் 
சாரதா பீடத்திலுள்ள தென் றுணர்ந்து ஆழ்வான் முதலானாரையும் கூட்டிக்கொண்டு 
யாத்திரை யடைவிலே அங்கேற எழுந்தருளித் தம்முடைய வைபவங்களைக் காட்டி, வசீ 
கரிக்கப்பட்ட ஸரஸ்வதீ பாண்டாரத் தலைவரிடத்தில் நின்றும் அந்த போதாயந வ்ருத்திக்ரந் 
தத்தை வாங்கி அங்கேயே யிருந்து கடாக்ஷித்துக்கொண்டிருந்தார் . மஹாமேதாவியான ஆழ் 
வானும் தாம் ஒரு பக்கத்தில் வீற்றிருந்து இரண்டாவது அத்யாயம் முதலாக மேலுள்ள 
பகுதியை யெல்லாம் கடாக்ஷித்து நெஞ்சில் தேக்கிக் கொண்டார் . உடையவர் முதலத்யா 
யம் கடாக்ஷித்துத் தலைக்கட்டினவுடனே அங்குள்ள புறமதத்து வித்வான்களின் 

துர்ப் 
போதனையினாலே மனம் மாறின ஸரஸ்வதீ பாண்டாரத் தலைவர் அந்த ஸ்ரீ கோசத்தை 
நிர்ப்பந்தித்து வாங்கி உள்ளே வைத்திட , குறையும் காணப் பெற்றிலோமே ! என்று உடை 
யவர் சிந்தித்திருக்க , அது கண்ட ஆழ்வான் மேற் பகுதிகளைத் தாம் பார்த்துத் தரித்துக் 


கூரத்தாழ்வானும் பெரிய நம்பியும் ராஜஸபைக் கெழுந்தருளல் 


39 


நூலாகக் 


கொண்டிருக்கிறபடியை விஜ்ஞாபித்து ஸ்வாமியைத் தேற்றினார் . பிறகு பயணகதியிலே 
தென்னரங்கத்திருப்பதி சேர்ந்து ஆழ்வானை உசாத் துணையாகக் கொண்டு ஸ்ரீ பாஷ்யமிட் 
டருளித் தலைக்கட்டினார் . இதற்கு ஸங்க்ர ஹமாக வேதாந்த தீபம் , வேதாந்த ஸாரம் 
என்னுமிரண்டு க்ரந்தங்களையுமருளிச் செய்தார் . 

சோழ ராஜனுடைய உபப்லவத்திற்கு அஞ்சி ஸ்வாமி மேல்நாட்டுக்கெழுந்தருளல் 

ஆழ்வான் உடையவர்க்கு உசாத் துணையாயிருந்து தர்சா நிர்வா ஹம் பண்ணி 
யருளுகிற காலத்திலே , ராஜேந்த்ர சோழ புரத்தில் அரசாண்டு 

வந்த 

குலோத்துங்க 
சோழ ராஜன் துஷ்ட சைவனாகையாலே கள்ளப் பொய்ந் நூல்களை மெய்க் 
கொண்டு தானும் தன் புரோஹிதனுமாக நாட்டிலுள்ள வித்வான்களை யெல்லாம் திரட்டி 
சிவாத் பரதரம் நாஸ்தி என்று எழுத்திடச் சொல்லி நிர்ப்பந்திக்க , சிலர் அவனுக்கு அஞ்சியும் 
சிலர் பொருட்கும் பூமிக்குமாசைப்பட்டும் அப்படியே யெழுத்திட்டார்கள் . அப்போது 
அவ்வரசனிடத்துச் சிறிது மேன்மை பெற்றிருந்த நாலூரான் என்னுமொரு வைஷ்ணவன் 
அவ்வரசனை நோக்கி எங்களிராமானுசன் எழுத்திட்டாலன்றோ எழுத்திட்டதாவது ; 
மற்றையோர் இட்டாலென்ன ? இடாவிடிலென்ன ? என்று கூற , அது கேட்ட அரசனும் 
அப்போதே இராமானுசனை யழைத்து வரும்படி ஆள்களை யனுப்ப , அவர்களும் உடைய 
வர் மடத்தேறச் சென்ற வளவிலே இந்தச் செய்தியை யுணர்ந்து ஆழ்வான் ‘ ஸ்வாமி ராஜ 
ஸபைக்கு எழுந்தருள் வராகில் அவர்க்கு அங்கு ஏதாவது அபாயம் விளையக்கூடும் ; உலகுக் 
கெல்லாம் உயிரான அவரைக் காட்டிக் கொடுக்கத் தகாது : நாமே அவருடைய கோலம் 
பூண்டு ஸபைக்குச் செல்வோம் ; கெடுதல் ஏதாவது நேர்ந்தாலும் நம் மோடே போகட்டும் 
என்று கருதி , அப்போது எம்பெருமானார் நீராட்டத்திற்கெழுந்தருளியிருப்பதறிந்து 
அவருடைய காஷாயத்தையும் த்ரிதண்டத்தையும் தரித்துக்கொண்டு அந்த ராஜ புருஷர் 
களுடனே போகப் புறப்படும் போது பெரிய நம்பியும் சில முதலிகளும் தாமுங் கூட வரு 
வதாகப் புறப்பட , அவர்களுடன் ஆழ்வான் ராஜ ஸபைக்கெழுந்தளினார் . பிறகு உடைய 


+ 

ஸ்ரீராமாநுஜர் வைபவம் 


வர் நீராட்டஞ் செய்தெழுந்தருளி த்ரிதண்ட காஷாயாதிகளைத் தேடின வளவிலே கூரத் 
தாழ்வான் தரித்துக் கொண்டு ராஜ புருஷர்களுடனே யெழுந்தருளினார் என்று முதலி 
யாண்டான் விண்ணப்பஞ் செய்ய , ஆகில் அவருடைய வெள்ளையைத் தாருங்கள் என்று 
ஆழ்வானுடைய திருப்பரிவட்டத்தை வாங்கித் தாம் சாத்திக் கொண்டு ஆழ்வானுக்கும் 
பெரிய நம்பிக்கும் என்ன தீங்கு நேருமோவென்று சிந்தித்துத் துவண்டிருக்க , இனிஸ்வாமி 
இவ்விடத்திலெழுந்தருளியிருக்கை உசிதமன்று என்று அனைவரும் விஜ்ஞாபிக்க , உடை 
யவரும் உடனே புறப்பட்டெழுந்தருளித் திருநாராயணபுரம் சேர்ந்தார் . 


[ எம்பெருமானார் காலத்திலேயே யெழுந்தருளியிருந்த ப்ராமாணிக பண்டித சிகா 

மணியான கருடவாஹந பண்டிதர் செய்தருளின திவ்ய ஸுரி சரிதத்தில் பதினெட் 
டாம் ஸர்க்கத்திலும் , எம்பெருமானார்க்கு அத்தாணிச் சேவகராயிருந்த வடுகநம்பி 
பணித்த யதிராஜ வைபவத்தின் தொண்ணூற்றைந்தாம் ச்லோகத்திலும் இக்கதை 
விளக்கமாக வுரைக்கப்பட்டிருத்தலால் இதில் யார்க்கும் விப்ரதிபத்தியுண்டாகக் 
காரணமில்லை , உடையவர்க்குத் தெரிவியாமலே ஆழ்வான் ஸ்வபுத்தியாலே த்ரி தண்ட 
காஷாயங்களைத் தரித்து ஸபைக்கெழுந்தருளின தாகவும் , சோழ ராஜனிடத்தில் 
நின்றும் ஆட்கள் வந்தவுடனே எம்பெருமானார் ஆழ்வான் ஆண்டான் முதலானார் 
பலருமாகக் கூடிக் கலந்து யோசித்து உடையவர் வெள்ளை சாத்திக்கொண்டு வெளி 
யேறிவிட வேண்டியதென்றும் ஆழ்வான் யதிராஜ வேஷம்பூண்டு ஸபைக் கெழுந் 
தருள வேண்டியதென்றும் நிஷ்கர்ஷிக்கப்பட்டு அப்படி நடந்ததாகவும் - இங்ஙனே 
இரண்டு வகையாக நூல்களிற் காணப்படுவதுண்டு . இவ்விரண்டு வகையும் ஸம்பா 
விதமேயாகையால் இவற்றில் விப்ரதிபத்திக் கிடமில்லையென்க , ] 


ஆழ்வானுடைய திருமாலிருஞ் சோலை யாத்திரை 

ராஜ ஸபையில் நடந்த செய்திகளும் பின்னடந்த செய்திகளும் 
ஆழ்வானும் பெரிய நம்பியும் சோழராஜன் ஸதஸ்ஸிலே யெழுந்தருளின பிறகு 
அங்கு விசேஷமாக சாஸ்த்ர விசாரங்கள் நடைபெற்று சிவாத்பரதரம் நாஸ்தி என்ற ராஜ 
வாக்யத்தின்மீது இகழ்ந்துரைக்கப்பட , சோழன் கடுஞ்சினத்தனனாய் இவ்விருவருடைய 
கண்ணையும் கீண்டு விடுங்கள் என்று சேவகர்கட்குக் கட்டளையிட , ஆழ்வான் சோழனைக் 
குறித்து நீ மஹாபாதகியாகையால் உன்னைப் பார்த்த கண்கள் எனக்கு ஆகாது என்று 
சொல்லித் தாமே தமது திருவுகிர்களாலே கீறிக் கண்ணை வாங்கியெறிய , பின்பு ராஜ ஸேவ 
கர்கள் பெரிய நம்பியைப் பிடித்துக் கொண்டுபோய்ச் சோழன் சொற்படி செய்து ராஜத்வா 
ரத்தில் நின்றும் புறப்பட விட , ஆழ்வான் ‘ தர்சாத்துக்காக தர்சனம் கொடுக்கப் பெற் 
றோமே ! என்று மகிழ்ந்திருக்க , பெரியநம்பி வ்ருத்தராகையாலே அவ் வேதனை பொறுக்க 
மாட்டாமல் அங்கேயொரு கொல்லைத் தலைமாட்டிலே ஆழ்வான் மடியிலே திருமுடியும் தம் 
திருமகளான அத்துழாய் ம.டி.யிலே திருவடிகளுமாய் இளைத்துக் கண்வளர்ந்தருளி 
ஆளவந்தார் திருவடிகளை த்யானித்துக் கொண்டு அங்கே திருநாட்டுக் கெழுந்தருளினார் , 
பின்பு ஸ்ரீ பராந்தகபுரமென்னும் அக்ர ஹாரத்தில் நின்றும் வந்த ஸ்ரீவைஷ்ணவர்கள் 
பெரிய நம்பியை அங்கே ஸம்ஸ்கரித்துத் திருப்பள்ளிபடுத்து ஆழ்வானை எழுந்தருள் வித்துக் 
கொண்டுபோய்த் தங்கள் ஊரிலே யிருத்தித் திருக்கண் வேதனை தீருமாறு சில காலம் 
உபசரித்துப் பிறகு திருவரங்கம் பெரிய கோயிலிலே கொண்டு சேர்த்தார்கள் . * தென் 
னரங்கர் செல்வம் முற்றும் திருத்திவைத்த எம்பெருமானாரைப் பிரிந்து அங்கே வாழ 
கில்லாமல் கோயில் வாஸத்தை விட்டிட்டுத் திருமாலிருஞ் சோலையில் வாஸத்தை விரும்பி 
பயணகதியாகப் புறப்பட்டெழுந்தருளினார் . வழியிடையே எழுந்தருளும்போது தம்முடைய 
மனத் துயரங்கள் நினைவுக்கு வாராதிருக்கும்படி எம்பெருமானுடைய ஸ்வரூப ரூபகுண 

பூதிகளை நினைந்து நெஞ்சு கனிந்திருக்கக் கருதி ஸ்ரீவைகுண்டஸ்தவம் அதிமா நுஷஸ் தவம் 
என்ற அற்புதமான இரண்டு ஸ்தோத்ரங்களை யருளிச் செய்து கொண்டே திருமாலிருஞ் 
சோலைக் கெழுந்தருளி அங்கே பல வாண்டுகளெழுந்தருளியிருந்து ஸுந்தரபா ஹுஸ்தவ 

கூரத்தாழ்வானும் எம்பெருமானாரும் கூடுதல் 


மும் அருளிச்செய்தார் . அவ்வளவிலே அந்த மஹாபாதகியான சோழன் கழுத்திலே 
புண்ணாகிப் புழுத்து மாண்டானென்ற செய்தி கேள்விப்பட்டு ஆழ்வான் அழகர் ஸன்னிதி 
யிலே விடைபெற்று மீண்டும் கோயிலேற வெழுந்தருளினார் , 

எம்பெருமானார் மேல்நாட்டில் நின்று கோயிலுக்கெழுந்தருளி ஆழ்வானை உசாவுதல் 

சோழனுடைய உபப்லவங்களுக்கு அஞ்சி மேல்நாட்டுக் கெழுந்தருளியிருந்த 
எம் பெருமானார் , கோயிலில் நின்றும் அங்கு வந்த ஒரு ஸ்ரீவைஷ்ணவராலே - சோழராஜ 
ஸதஸ்ஸில் ஆழ்வானுக்கும் பெரிய நம்பிக்கும் நேர்ந்த ஆபத்தைக் கேள்விப்பட்டுச் சாலவும் 
திருவுள்ளம் நொந்து ஆழ்வானாகிலும் உயிர்வாழ்ந்திருக்கப் பெற்றோமே என்று திரு 
வுள்ளம் தேறி , அப்போது தம்மிடத்தில் கைங்கரியம் செய்து கொண்டிருந்த மாறொன் 
றில்லா மாருதிச் சிறியாண்டானை மிகவும் விரைவாகக் கோயிலுக்குச் சென்று ஆழ்வானை 
யும் ஆராய்ந்து அங்குள்ள விசேஷங்களையும் அறிந்து வாரும் என்று நியமித்தருள , 
அவரும் மிக விரைந்து கோயிலுக்கு வந்து சோழன் புழுத்து மாண்ட செய்தியுட்பட எல்லா 
வற்றையும் ஆழ்வான் ஸன்னிதியிலே அறிந்து கோண்டு மீண்டு திருநாராயணபுரம் போய் 
எம்பெருமானார் திருவடிகளிலே இவற்றை விண்ணப்பஞ் செய்ய , அதுகேட்டு அவர் பெரு 
மகிழ்ச்சி கொண்டு உடனே அங்கு நின்றும் புறப்பட்டுக் கோயிலுக் கெழுந்தருளி முதலி 
களுடன் ஆழ்வான் திருமாளிகைக் கெழுந்தருள , ஆழ்வானும் எதிரே யெழுந்தருளி உடை 
யவர் திருவடி.வாரத்திலே வேரற்ற மரம்போலே விழுந்து ஸேவித்துத் திருவடிகளைப் பிடித் 
துக் கொண்டு கிடக்க , உடையவரும் ஆழ்வானை யெடுத்தணைத்துக் கொண்டு சோக வேகத் 
தாலே ஒரு வார்த்தையும் அருளிச் செய்யமாட்டாமல் உள்ளெ லாமுருகிக் குரல் தழுத்து 
வாரீர் ஆழ்வான் ! இத்தர்சநத்துக்கு த்ருஷ்டி பூதரான உமக்கு இப்படி கண்போவதே ! இது 
என்னுடைய தீவினையின் பயனன்றோ? என்றிப்படி பலவாறாக அருளிச்செய்து ஆழ் 
வானைத் தேற்றி , பண்டுபோலே திருவரங்கச்செல்வத்தை வளர்த்துக் கொண்டு வந்தார். 


திருவேங்கடமலையில் சைவ வைஷ்ணவ விவாத நிகழ்ச்சி 

திருமலையப்பனுக்குத் திருவாழி திருச்சங்கு அளித்தது 


பண்டொருகாலத்தில் திருவேங்கடமுடையான் தன் பக்கல் பரமபக்த சிகாமணி 
யாயிருந்த தொண்டைமான் சக்ரவர்த்திக்கு ஒரு காரணார்த்தமாகத் தன் திருவாழி திருச் 
சங்குகளைத் தந்தருளி, இப்படி ஆச்ரித பக்ஷபாதத்தாலே தனது திவ்யாயுதங்களையும் 
தந்து உ.பகரிக்கும் ஒளதார்யகுணம் உலகில் பரவுவதற்காகச் சிறிதுகாலம் ஸுதர்சநபாஞ் 
ஜந்ய சூந்யனாகவே இருந்திட்டான் . அக்காலம் கலியின் கொடுமையால் வர்ணாச்ரம தர்மங் 
கள் குலைந்து தேவாலயங்களும் சீர்கெட்டுப் பாஷண்டிகள் தலையெடுக்கும் காலமாயிருந் 
தது . திருமலையில் அர்ச்சகர்களாயிருந்த வைகாநஸர்கள் எம்பெருமானுக்கு முறைப்படி 
உபசாரங்கள் பண்ணாமல் அச்ரத்தை காட்டியிருந்த காரணத்தினால் தேசாதிபதியான 
யாதவராஜனால் அடிக்கடி தண்டிக்கப்பட்டு அங்கு வாழகில்லாமல் வெளிநாடு சென்றனர் ; 
வ்ருத்தர்களாயிருந்த அர்ச்சகர்கள் இங்ஙனம் ஒருவரொருவராக வெளியேற , ப்ரபலர்க 
ளான ஸ்ரீவைஷ்ணவர்களும் இங்கு இலராக , விரல் நுழைக்க இடம் தேடிக்கொண்டிருந்த 
சைவர்கள் சிலர் இதுவே நல்ல சமயமென்று கொண்டு அந்த யாதவமன்னன் பக்கல்சென் 
அவனுடைய ப்ரீதியைச் சிறிது சிறிதாக ஸம்பாதித்து ஒருநாள் அவனிடம் சொன்னார்கள் 
திருமலையில் ஸ்வாமி புஷ்கரிணியின் தென்கரையில் திகழும் தேவன் முருகக் கடவுள் தான் ; 
அவர்க்குக் குமாரஸ்வாமியென்றும் பெயர் வழங்குவதுண்டாகையால் அந்த நாமைக 
தேசத்தையிட்டு ஸ்வாமி புஷ்கரிணியென்று அத்தடாகம் வழங்கப்பெற்றது , ஸ்ரீ வேங்க 
டாசல மா ஹாத்மியம் கூறவந்த வாமக புராணப் பகுதியில் இரண்டாவது அத்யாயத்தில் - 
ஸுப்ரஹ்மண்யன் வேங்கடமலையில் ஒரு குளத்தின் கரையில் தவம் புரிந்து கொண்டிருந் 
தானென்று சொல்லப்பட்டிருத்தலாலும் அப்பெருமான் முருகக்கடவுளே . அவர்க்கு அஸா 
தாரண ஆயுதங்களான பாசமும் அங்குசமும் தவநிலைக்கு உரியவை யல்லாமையால் தரிக் 
கப்படவில்லை . இன்னும் பல ஹேதுக்களாலும் அம்மலை சைவ க்ஷேத்ரமேயாம் . இப்போது 
தான் சிறிது காலமாகச் சில வைணவர்கள் கூடிப் புராணார்த்தங்களை மனம் போனபடி 
சொல்லி அப்பெருமான் விஷ்ணுவேயென்றுரைத்து ராஜாவை வசப்படுத்திக்கொண்டு சில 

உடையவர் திருமலைக்குச் சென்று ராஜ ஸபையில் வாதித்தல் 


வைஷ்ணவ விக்ர ஹங்களையும் கோவிலில் ஸ்தாபித்து உத்ஸவங்களை நடத்தத் தொடங்கி 
னார்கள் . உண்மையில் இது சைவக்ஷேத்ரமாகையால் சைவ விதிப்படி இனி இக்கோவிற் 
காரியங்கள் நடைபெறுமாறு மஹாப்ரபு செங்கோல் செலுத்தவேணும் --என்றார்கள் .. 

இதைக்கேட்ட அவ்வரசன் இந்த சைவர்கள் சொல்லுவதெல்லாம் அநுபவ விருத் 
தமா யிருக்கின்றதே ; ஆராயாமல் நாம் எதையும் ஸா ஹஸமாகச் செய்துவிடக்கூடாது ; 
தக்கபடி ஆராய்ச்சி செய்யவேணும் என்றெண்ணி யிருந்தான் . அக்காலத்தில் அங்கு நிபு 
ணர்களான ஸ்ரீ வைஷ்ணவர்கள் யாருமில்லாமையால் ஸாமாந்யராயிருந்த சிலர் திருவரங் 
கம் பெரிய கோயிலில் மிக்க சிஷ்ய ஸம்பத்துடனே எழுந்தருளியிருந்த எம்பெருமானார்க்கு 
இச்செய்தியை அறிவித்தனர் . இச்செய்தியையறிந்த உடையவர் கடுநடையாகத் திருப்பதிக் 
கெழுந்தருளி ஸம்சயாக்ராந்தனாயிருந்த அரசனை நோக்கி , " சைவர்களால் உனது நெஞ்சில் 
உண்டாக்கப்பட்ட சங்காகளங்கத்தை நீக்கி உன்னைத் தெளிவிப்பதற்காகவே நெடுந் 
தூரத்தில் நின்றும் இங்கே வந்தோம் ; உனக்குப் பரிபூர்ண த்ருப்தி உண்டாகும்படி யாம் 
தெளிவாகச் சொல்லவல்லோம் ; கேளாய் கொற்றவனே என்று தொடங்கினவாறே அவ் 
வரசன் , முன்பு கொக்கரித்த சைவர்களையும் வரவழைத்துப் பெரிய ஸபையாக்கி 
வைஷ்ணவர்களுக்கு வாதயுத்தம் நடக்குமாறு நியமித்துத் தான் தடஸ்தனாயிருக்க , வெகு 
காலம்வரை வாதப்போர் நடந்ததில் சைவர்களுடைய துர்வாதங்களை யெல்லாம் எம்பெரு 
மானார் ப்ராமாணிகமாகக் கண்டித்து வெற்றிபெற்று விளங்கினார் . இந்த வாதப்ரதிவாதங் 
களின் விவரணம் திருமலையனந்தாழ்வான் பணித்த ஸ்ரீ வேங்கடாசல இதிஹாஸ மாலையில் 
அறுபத்தைந்து பக்கம் நிறையப் பெரிய வாக்யார்த்த ஸரணியில் குறிப்பிடப்பட்டுள்ளன ; 
அங்கே கண்டு கொள்வது . ) எம்பெருமானாருடைய அற்புதமான உப்பாதநங்களைக் கேட்ட 
மன்னவன் கலக்கம் நீங்கி மிக்க தெளிவு பெற்று , திருவேங்கடமலை விஷ்ணுக்ஷேத்ரமே 
யென்றும் அங்குள்ள பெருமான் திருமாலே யென்றும் அறுதியிட்டு இந்த ஸ்ரீராமாநுஜர் 
ஸாமாந்ய புருஷரல்லர் ; அவதார புருஷரேயாவர் ; இவர் மனம் வைத்தால் அதிமா நுஷ 
மான காரியங்களையும் செய்து ஸர்வஜனங்களுக்கும் திண்ணிய நம்பிக்கை உண்டாகும்படி 

செய்யவும் வல்லர் ; அங்ஙன் செய்ய இவரை வேண்டிக்கொள் வோம் என்றெண்ணி , 
ஸ்வாமிங் ! யோகீச்வரரே !! தேவரீர் நிரூபித்துக்காட்டிய சாஸ்த்ரார்த்தங்களைக் கேட்டுப் 
பரமாநந்தமடைந்தேன் ; திருமாலே திருமலைக்கு இறைவர் என்று நன்கு துணிந்தேன் ; ஸம் 
சயலேசமுமில்லாமல் சிக்கனத் தெளிவு பெற்றேன் ; ஆயினும் , மஹா புருஷராயும் அதிமா 
நுஷ சேஷ்டிதராயுமிராநின்ற தேவரீர் , பண்டிதரோடு பாமரரோடு வாசியற எல்லாரும் 
தெளியுமாறு ஸமாதாநோபாயம் ஏதாவது செய்தருளக்கூடுமேல் நன்று ” என்று கைகூப்பி 
விண்ணப்பஞ் செய்ய , அதனைக்கேட்ட எம்பெருமானார் புராணப் பொருள்களைப் பலவா 
றாக எடுத்து உபந்யஸித்துக் காட்டினவளவிலும் இவ்வரசனுடைய மனம் பரிபூர்ண த்ருப் 
தியை அடையவில்லை போலும் ; அதிமா நுஷமானதொரு கார்யம் செய்து காட்டவேணு 
மென்கிறான் ; ஆயிடுக ; இங்ஙனேசெய்வோம் ; -ப்ரஹ்மாண்ட புராணத்தில் பதினேராவது 
அத்யாயத்தில் எம்பெருமான் தானே சோதிவாய் திறந்து ப்ரதிஜ்ஞை செய்தருளியிருக்கிற 
படியே கலியுகத்தில் விமான மண்டபாதிகளைப்போல் சங்கு சக்கரங்களையும் பக்தர்கள் 
செய்து ஸமர்ப்பித்தால் ஸ்வீகரித்தே தீருவனாதலால் , நாம் செய்து ளமர்ப்பிக்கும் திவ்யாயு 
தங்களையும் எம்பெருமான் ஸ்வீகரிக்கக்கூடுமே ; ப்ரார்த்தித்தாகிலும் ஸ்வீகரிக்கச் செய் 
திடுவோம் : இல்லையேல் மஹத்தான அநர்த்தம் நேரிடும் போலிருக்கிறதே ! இவ்வரிய செய 
லினால் தான் அனை வரும் விச்வஸிக்கவேணும் என்று திருவுள்ளத்திற் சிந்தித்து , அப்படியே 
செய்திடுவதென்று அறுதியிட்டு , மன்னவனை நோக்கி , " நான் எம்பெருமானுக்கு அஸாதா 
ரண சிஹ்நங்களான திருவாழி திருச் சங்குகளைச் செய்வித்துக் கொணர்ந்து பகவத்ஸந்நிதி 
யிலே வைத்திடுகிறேன் ; இந்த சைவர்கள் தாமும் தங்கள் தெய்வத்துக்குரிய பாசம் அங்கு 
சம் முதலிய ஆயுதங்களைச் செய்வித்துக் கொணர்ந்து வைத்திடுக : எந்த ஆயுதங்களை எம் 
பெருமான் எடுத்து அணிந்து கொள்கிறானோ பார்ப்போம் ” என் றருளிச் செய்தார் .. 

இதைக்கேட்ட அரசன் மகிழ்ச்சிகொண்டு இப்படியாகில் இது சிறந்த உபாயமே ; 
பிறகு ஒருவர்க்கும் ஆக்ஷேபம் இருக்க ப்ரஸக்தியில்லையன்றோ; நல்லது ; அப்படியே இரு 
வகுப்பினரும் செய்யக்கடவது என்று சொல்ல ; உபயவாதிகளும் தங்கள் தங்கள் தெய் 


| 

வத்தின் அஸாதாரண ஆயுதங்களைச் செய்வித்துக் கொணர்ந்து ஒருநாள் அவ்வரச 
னுடனே திருமலைக்குவந்து இரவில் திருவேங்கடமுடையானுடைய ஸந்நிதி கர்ப்பக்ருஹத்தி 
னுள்ளே அவற்றை வைத்து விட்டுக் கதவுகளைப் பூட்டி மன்னவன் கையால் அரக்கிலச்சனை 
செய்வித்துக் காலையளவும் கோவிலைச் சுற்றிக் காவலிருந்துகொண்டு தங்களுக்கே வெற்றி 
யுண்டாம் : - தங்கள் தங்கள் தெய்வத்தைச் சிந்தைசெய்து கொண்டிருந்தனர் . 

எம்பெருமானார் தமது யோகமஹிமையினால் உள்ளே புக்கு எம்பெருமானை 
ஸாக்ஷாத்கரித்து “ பரமபுருஷ! முன்பு நீ வாயோலை செய்து கொடுத்த ப்ரதிஜ்ஞையின் 
படியே உனது அஸாதாரணசிஹ்நங்களைப் பேணி அணிந்துகொண்டு அடியோங்களைக் காத் 
தருளவேணும் என்று பிரார்த்தித்து அப்படியே திருவாழி திருச்சங்குகளை அணிந்து 
கொள்வித்து க்ருதக்ருத்யராயினர் . 

க்ருதக்ருத்யராயினர் . பிறகு பொழுது விடிந்தவாறே 
நித்யா நுஷ்டாநங்களை முடித்துக்கொண்டு உபயவாதிகளுட.னும் ஸந்நிதிக்குச் சென்று திருக் 
காப்பு நீக்குவித்துப் பெருமாளை ஸேவிக்குமளவில் பாச அங்குசாதி ஆயு தங்களை அப்பால் 
தள்ளிவிட்டுத் திருவாழி திருச்சங்குகளை யணிந்துகொண்டு பரமபோக்யமாக ஸேவை 
ஸாதிக்கக்கண்டு மிகவும் ஆச்சர்யப்பட்டு எம்பெருமானார் பக்கல் அளவுகடந்த ப்ரதிபத் 
தியை வஹித்து அவரையே சரணமடைந்து க்ருதார்த்தனாகி , குத்ஸிதவாதம் பண்ணிக் 
கொக்கரித்துக் கிடந்த சைவர்களையும் த்ருணீகரித்து ராஜ்யத்தில் நின்றும் துரத்திவிட்டு 
இனிது வாழ்ந்தான் . 

எம்பெருமானாரும் சிறப்புடனே சிஷ்ய வர்க்கங்களுடன் தென்னரங்கம் சென்று 
சேர்ந்து * வையம் மன்னி வீற்றிருந்து விண்ணுமாள்வர் மண்ணூடே என்கிறபடியே நித்ய 
விபூதிச் செல்வத்தையும் இங்கிருந்தே ஆண்டுகொண்டு தமிழ்மறைகளாயிரமும் ஈன்ற 
முதல் தாய் சடகோபன் மொய்ம்பால் வளர்த்த விதத்தாய் இராமானுசன் " என்றபடியே 
அருளிச் செயல்களைப் பல வகைகளாலும் வளர்த்துக் கொண்டு வாழ்ந்தருளா நின்றார் . 

நிக மனம் 
எம்பெருமான் வைபவம் போலே எம்பெருமானார் வைபவமும் பேசியும் எழுதி 
யும் தலைக்கட்ட வொண்ணாதது, அன்பர்கள் அநுதினமும் அநுஸந்திக்கப் பாப்காக இது 
சுருக்கமாக வரைந்தபடி . ஸ்வாமியருளிச் செய்த திவ்ய க்ரந்தங்கள் நவநிதிகள் போலவும் 
நவரத்னங்கள் போலவும் ஒன்பதாம் ; ஸ்ரீ பாஷ்யம் , வேதாந்த தீபம் . வேதாந்த ஸாரம் , 
வேதார்த்த ஸங்க்ர ஹம் , கீதாபாஷ்யம் , சரணாகதி கத்யம் , ஸ்ரீரங்கக த்யம் , ஸ்ரீவைகுண்ட 
கத்யம் : நித்யம் - என்பவை . 

ஸ்வாமியின் பெருமைகளில் ஸாரமானவற்றை யெடுத்துரைத்துத் திருவரங்கத்த 
முதனார் பணித்த இராமாநுச நூற்றந்தாதி பாபந்த காயத்ரி யென்று அன்று தொட்டே ப்ர 
ஸித்தி பெற்றிருப்பதனால் அதை நாடோறும் அநுஸந்திப்பதே நமக்குற்ற 
செல்வம் . 


பெருஞ் 


ஸ்ரீ காஞ்சீ பிரதிவாதிபயங்கரம் அண்ணங்கராசாரியார் 

தொகுத்தெழுதிய 
ஸ்ரீ ராமாநுஜர் வைபவம் முற்றிற்று . 


புத்தக விளம்பரம் 


2 10 0 
1 10 0 


0 8 0 


( ஸமீப காலத்தில் வெளிவந்த அருமையான புத்தகங்கள் ) 
1. முகுந்தமாலை , ஆளவந்தார் ஸ்தோத்ரம் , சதுச்லோகி , ஸ்ரீஸ்தவம் , 

தேவராஜாஷ்டகம் , தேவராஜமங்களம் , யதிராஜவிம்சதி - எளிய 

தெளிய விரிவுரை . 
2 . ஆசார்ய ஹ்ருதய ஸாரம் மூலத்துடன் தாற்பரியச் சுருக்கம் 
3. துவரைப் பிரான் திருவருள் வாத்ஸல்யார்த்த விளக்கம் . வம்பவிழ் கோதை 

நிரூபணம் , வேதத்தில் சில ஆராய்ச்சிகள் இவை யடங்கியது . 

அற்புத நூல் . 
4. பரமார்த்தரக்ஷா, ( இது ஸகல ஸ்ரீவைஷ்ணவர்களுக்கும் முக்கியமானதோர் 

நிதியென்று மதுரை ராவ்பஹதூர் ஸ்ரீ . உ . வே . ஆர் . நரஸிம்மய்யங்கா 
ரவர்களால் புகழப்பெற்றது ]. நம் ஸம்பிரதாயத்திற்கு அவசியமான 

பல விஷய விமர்சனம் கொண்டது . 
5. தீண்டாமை தொலையாமை 
6. அஷ்டச்லோகியுரை 
7. தத்வ ஹிதோபதேசம் 
8. பக்தாப்ருதம் ( அற்புதமான 40 உபந்யாஸங்கள் ] 
9. திவ்யப்ரபந்தஸா ராம்ருதம் - முதற்பகுதி 
10. அதிமா நுஷஸ்தவம் - விரிவுரை 
11. க்ஷேத்ர தீர்த்த யாத்திரை விளக்கு 


1 8 0 
0 6 0 
0 8 0 
0 8 0 
1 4 6 
1 0 0 
0 12 6 
06 6 


